

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ

॥ ಪ್ರಥಮಃ ಪ್ರಶ್ನಃ ॥

॥ ಅರುಣಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಃ ಪ್ರಶ್ನಃ ॥
॥ ಅರುಣಪ್ರಶ್ನಃ ॥

ಹರಿಃ ಓ(೪)ಂ ॥

ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ |
ಭದ್ರಂ ಪಶ್ಯೇಮಾಕ್ಷಭಿಯಜತ್ರಾಃ |
ಸ್ಥಿರೈರಂಗೈಸ್ತುಷ್ಟುವಾಗ್ಂಸಸ್ತನೂಭಿಃ |
ವ್ಯಶೇಮ ದೇವಹಿತಂ ಯದಾಯುಃ |
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ |
ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
ಸ್ವಸ್ತಿ ನ ಸ್ತಾಕ್ಷ್ಯೋ ಅರಿಷ್ಟನೇಮಿಃ |
ಸ್ವಸ್ತಿ ನೋ ಬೃಹಸ್ಪತೀರ್ಧಾತು ॥
ಓಂ ಶಾಂತಿಃ ಶಾಂತಿಃ ಶಾಂತಿಃ ॥

ಓಂ ॥

ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ |
ಭದ್ರಂ ಪಶ್ಯೇಮಾಕ್ಷಭಿಯಜತ್ರಾಃ |
ಸ್ಥಿರೈರಂಗೈಸ್ತುಷ್ಟುವಾಗ್ಂಸಸ್ತನೂಭಿಃ |
ವ್ಯಶೇಮ ದೇವಹಿತಂ ಯದಾಯುಃ |
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ |

Please let us know of any errors in this text.

ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
 ಸ್ವಸ್ತಿ ನಸಾಕ್ಷೋರ್ಯ ಅರಿಷ್ಟನೇಮಿಃ |
 ಸ್ವಸ್ತಿ ನೋ ಬೃಹಸ್ಪತೀರ್ಧಧಾತು |
 ಆಪಮಾಪಾಮಪಃ ಸರ್ವಾಃ |
 ಅಸ್ಮಾದಸ್ಮಾದಿತೋಽಮುತಃ || 1 ||

ಅಗ್ನಿರ್ವಾಯುಶ್ಚ ಸೂರ್ಯಶ್ಚ |
 ಸಹ ಸಂಚಸ್ಕರರ್ಥಿಯಾ |
 ವಾಯ್ವಶ್ಚಾ ರಶ್ಮಿಪತಯಃ |
 ಮರೀಚ್ಯಾತ್ಮಾನೋ ಅದ್ರುಹಃ |
 ದೇವೀರ್ಭುವನಸೂವರೀಃ |
 ಪುತ್ರವತ್ವಾಯ ಮೇ ಸುತ |
 ಮಹಾನಾಮ್ನೀರ್ಮಹಾಮಾನಾಃ |
 ಮಹಸೋ ಮಹಸಸ್ವಿಃ |
 ದೇವೀಃ ಪರ್ಜನ್ಯಸೂವರೀಃ |
 ಪುತ್ರವತ್ವಾಯ ಮೇ ಸುತ || 2 ||

ಅಪಾಶ್ಚ್ಯಷ್ಟಿಮವಾ ರಕ್ಷಃ |
 ಅಪಾಶ್ಚ್ಯಷ್ಟಿಮವಾರಘಂ |
 ಅಪಾಘ್ರಾಮಪ ಚಾವರ್ತಿಂ |
 ಅಪದೇವೀರಿತೋ ಹಿತ |
 ವಜ್ರಂ ದೇವೀರಜೀತಾಗ್ಶ್ಚ |

ಭುವನಂ ದೇವಸೂವರೀಃ |
 ಆದಿತ್ಯಾನದಿತಿಂ ದೇವೀಂ |
 ಯೋನಿನೋರ್ಧ್ವಮುದೀಷತ |
 ಶಿವಾನಶ್ಯಂತಮಾ ಭವಂತು |
 ದಿವ್ಯಾ ಆಪ ಓಷಧಯಃ |
 ಸುಂಖುಡೀಕಾ ಸರಸ್ವತಿ |
 ಮಾ ತೇ ವ್ಯೋಮ ಸಂದೃಶಿ || 3 ||

ಅಮುತಸ್ಸುತೌಷಧಯೋ ದ್ವೇ ಚ || 1 ||

ಸ್ಮೃತಿಃ ಪ್ರತ್ಯಕ್ಷಮೈತಿಹ್ಯಂ |
 ಅನುಮಾನಶ್ಚತುಷ್ಟಯಂ |
 ಏತೈರಾದಿತ್ಯಮಂಡಲಂ |
 ಸರ್ವೈರೇವ ವಿಧಾಸ್ಯತೇ |
 ಸೂರ್ಯೋ ಮರೀಚಿಮಾದತ್ತೇ |
 ಸರ್ವಸ್ಮಾದ್ಭವನಾದಧಿ |
 ತಸ್ಯಾಃ ಪಾಕವಿಶೇಷೇಣ |
 ಸ್ಮೃತಂ ಕಾಲವಿಶೇಷಣಂ |
 ನದೀವ ಪ್ರಭವಾತ್ಕಾಚಿತ್ |
 ಅಕ್ಷಯ್ಯಾಧ್ಯಂದತೇ ಯಥಾ || 4 ||

ತಾಂ ನದ್ಯೋಽಭಿಸಮಾಯಂತಿ |
 ಸೋರುಸ್ಸತೀ ನ ನಿವರ್ತತೇ |

ಏವನ್ನಾನಾಸಮುತ್ಥಾನಾಃ |
 ಕಾಲಾಸ್ಸಂವತ್ಸರಗ್ಂ ಶ್ರೀತಾಃ |
 ಅಣುಶಶ್ಚ ಮಹಶಶ್ಚ |
 ಸರ್ವೇ ಸಮವಯಂತ್ರಿತಂ |
 ಸತ್ಯೈಸ್ಸರ್ವೈಸ್ಸಮಾವಿಷ್ಟಾಃ |
 ಊರುಸ್ಸನ್ನ ನಿವರ್ತತೇ |
 ಅಧಿಸಂವತ್ಸರಂ ವಿದ್ಯಾತ್ |
 ತದೇವ ಲಕ್ಷಣೇ || 5 ||

ಅಣುಭಿಶ್ಚ ಮಹದ್ಭಿಶ್ಚ |
 ಸಮಾರೂಢಃ ಪ್ರದೃಶ್ಯತೇ |
 ಸಂವತ್ಸರಃ ಪ್ರತ್ಯಕ್ಷೇಣ |
 ನಾಧಿಸತ್ತ್ವಃ ಪ್ರದೃಶ್ಯತೇ |
 ಪಟರೋ ವಿಕ್ಲಿಧಃ ಪಿಂಗಃ |
 ಏತದ್ವರುಣಲಕ್ಷಣಂ |
 ಯತ್ರೈತದುಪದೃಶ್ಯತೇ |
 ಸಹಸ್ರಂ ತತ್ರ ನೀಯತೇ |
 ಏಕಗ್ಂ ಹಿ ಶಿರೋ ನಾನಾ ಮುಖೇ |
 ಕೃತ್ಸ್ನಂ ತದೃತುಲಕ್ಷಣಂ || 6 ||

ಉಭಯತಸ್ಸಪ್ತೇಂದ್ರಿಯಾಣಿ |
 ಜಲ್ಪಿತಂ ತ್ವೇವ ದಿಹ್ಯತೇ |

ಶುಕ್ಲಕೃಷ್ಣೇ ಸಂವತ್ಸರಸ್ಯ |
 ದಕ್ಷಿಣವಾಮಯೋಃ ಪಾರ್ಶ್ವಯೋಃ |
 ತಸ್ಯೈಷಾ ಭವತಿ |
 ಶುಕ್ರಂ ತೇ ಅನ್ಯದ್ಯಜತಂ ತೇ ಅನ್ಯತ್ |
 ವಿಷುರೂಪೇ ಅಹನೀ ದ್ಯೌರಿವಾಸಿ |
 ವಿಶ್ವಾ ಹಿ ಮಾಯಾ ಅವಸಿ ಸ್ವಧಾವಃ |
 ಭದ್ರಾ ತೇ ಪೂಷನ್ನಿಹ ರಾತಿರಸ್ತ್ವಿತಿ |
 ನಾತ್ರ ಭುವನಂ |
 ನ ಪೂಷಾ |
 ನ ಪಶವಃ |
 ನಾದಿತ್ಯಸ್ಸಂವತ್ಸರ ಏವ ಪ್ರತ್ಯಕ್ಷೇಣ
 ಪ್ರಿಯತಮಂ ವಿದ್ಯಾತ್ |
 ಏತದ್ವೈ ಸಂವತ್ಸರಸ್ಯ ಪ್ರಿಯತಮಗ್ಂ ರೂಪಂ |
 ಯೋಽಸ್ಯ ಮಹಾನರ್ಥ ಉತ್ಪದ್ವ್ಯಮಾನೋ ಭವತಿ |
 ಇದಂ ಪುಣ್ಯಂ ಕುರುಷ್ವೇತಿ |
 ತಮಾಹರಣಂ ದದ್ಯಾತ್ || 7 ||

ಯಥಾ ಲಕ್ಷಣ ಋತುಲಕ್ಷಣಂ ಭುವನಗ್ಂ ಸಪ್ತ ಚ || 2 ||

ಸಾಕಂಜಾನಾಗ್ಂ ಸಪ್ತಧಮಾಹುರೇಕಜಂ |
 ಷಡ್ದ್ಯಮಾ ಋಷಯೋ ದೇವಜಾ ಇತಿ |
 ತೇಷಾಮಿಷ್ಟಾನಿ ವಿಹಿತಾನಿ ಧಾಮಶಃ |

ಸ್ಥಾತ್ರೇ ರೇಜಂತೇ ವಿಕೃತಾನಿ ರೂಪಶಃ |
 ಕೋ ನು ಮರ್ಯಾ ಅಮಿಧಿತಃ |
 ಸಖಾ ಸಖಾಯಮಬ್ರವೀತ್ |
 ಜಹಾಕೋ ಅಸ್ಮದೀಷತೇ |
 ಯಸ್ತಿತ್ಯಾಜ ಸಖಿವಿದಗ್ಂ ಸಖಾಯಂ |
 ನ ತಸ್ಯ ವಾಚ್ಯಪಿ ಭಾಗೋ ಅಸ್ತಿ |
 ಯದೀಗ್ಂ ಶೃಣೋತ್ಯಲಕಗ್ಂ ಶೃಣೋತಿ || 8 ||

ನ ಹಿ ಪ್ರವೇದ ಸುಕೃತಸ್ಯ ಪಂಥಾಮಿತಿ |
 ಋತುರ್ಋತುನಾ ನುದ್ಯಮಾನಃ |
 ವಿನನಾದಾಭಿಧಾವಃ |
 ಷಷ್ಟಿಶ್ಚ ತ್ರಿಗ್ಂಶಕಾ ವಲ್ಗಾಃ |
 ಶುಕ್ಲಕೃಷ್ಣೌ ಚ ಷಾಷ್ಟಿಕೌ |
 ಸಾರಾಗವಸ್ತ್ರೈರ್ಜರದಕ್ಷಃ |
 ವಸಂತೋ ವಸುಭಿಸ್ಸಹ |
 ಸಂವತ್ಸರಸ್ಯ ಸವಿತುಃ |
 ಪ್ರೈಷಕೃತ್ಪ್ರಥಮಃ ಸ್ಮೃತಃ |
 ಅಮೂನಾದಯತೇತ್ಯನ್ಯಾನ್ || 9 ||

ಅಮೂಗ್ಶ್ಚ ಪರಿರಕ್ಷತಃ |
 ಏತಾ ವಾಚಃ ಪ್ರಯುಜ್ಯಂತೇ |
 ಯತ್ರೈತದುಪದೃಶ್ಯತೇ |

ಏತದೇವ ವಿಜಾನೀಯಾತ್ |
 ಪ್ರಮಾಣಂ ಕಾಲಪರ್ಯಯೇ |
 ವಿಶೇಷಣಂ ತು ವಕ್ಷ್ಯಾಮಃ |
 ಋತೂನಾಂ ತನ್ನಿಬೋಧತ |
 ಶುಕ್ಲವಾಸಾ ರುದ್ರಗಣಃ |
 ಗ್ರೀಷ್ಮೇಣ್ಯಾವರ್ತತೇ ಸಹ |
 ನಿಜಹನ್ವೃಧಿವೀಗ್ಂ ಸರ್ವಾಂ || 10 ||

ಜ್ಯೋತಿಷ್ಯಾಪ್ರತಿಖ್ಯೇನ ಸಃ |
 ವಿಶ್ವರೂಪಾಣಿ ವಾಸಾಗ್ಂಸಿ |
 ಆದಿತ್ಯಾನಾಂ ನಿಬೋಧತ |
 ಸಂವತ್ಸರೀಣಂ ಕರ್ಮಫಲಂ |
 ವರ್ಷಾಭಿದರ್ಶದತಾಗ್ಂ ಸಹ |
 ಅದುಃಖೋ ದುಃಖಚಕ್ಷುರಿವ |
 ತದ್ಮ್ಯಾಪೀತ ಇವ ದೃಶ್ಯತೇ |
 ಶೀತೇನಾವ್ಯಥಯನ್ನಿವ |
 ರುರುದಕ್ಷ ಇವ ದೃಶ್ಯತೇ |
 ಹ್ಲಾದಯತೇ ಜ್ವಲತಶ್ಚೈವ |
 ಶಾಂಯತಶ್ಚಾಸ್ಯ ಚಕ್ಷುಷೀ |
 ಯಾ ವೈ ಪ್ರಜಾ ಭ್ರಗ್ಗ್ಂಶ್ಯಂತೇ |
 ಸಂವತ್ಸರಾತ್ತಾ ಭ್ರಗ್ಗ್ಂಶ್ಯಂತೇ |

ಯಾಃ ಪ್ರತಿತಿಷ್ಠಂತಿ |
 ಸಂವತ್ಸರೇ ತಾಃ ಪ್ರತಿತಿಷ್ಠಂತಿ |
 ವರ್ಷಾಭ್ಯ ಇತ್ಯರ್ಥಃ || 11 ||

ಶೃಣೋತ್ಯನ್ಯಾಂಧವಾರ್ಷಮೇವ ಷಟ್ || 3 ||

ಅಕ್ಷಿದುಃಖೋತ್ಥಿತಸ್ಯೈವ |
 ವಿಪ್ರಸನ್ನೇ ಕನೀನಿಕೇ |
 ಆಂಕೇಚಾದ್ಗಣಂ ನಾಸ್ತಿ |
 ಋಭೂಣಾಂ ತನ್ನಿಬೋಧತ |
 ಕನಕಾಭಾನಿ ವಾಸಾಗ್ಂಸಿ |
 ಅಹತಾನಿ ನಿಬೋಧತ |
 ಅನ್ನಮಶ್ವೀತ ಮೃಜ್ವೀತ |
 ಅಹಂ ವೋ ಜೀವನಪ್ರದಃ |
 ಏತಾ ವಾಚಃ ಪ್ರಯುಜ್ಯಂತೇ |
 ಶರದ್ಯತ್ರೋಪದೃಶ್ಯತೇ || 12 ||

ಅಭಿಧೂನ್ವಂತೋಽಭಿಘ್ನಂತ ಇವ |
 ವಾತವಂತೋ ಮರುದ್ಗಣಾಃ |
 ಅಮುತೋ ಜೇತುಮಿಷುಮುಖಮಿವ |
 ಸನ್ನದ್ಧಾಸ್ಸಹ ದದೃಶೇ ಹ |
 ಅಪದ್ವಸ್ಯೈರ್ವಸ್ತಿವರ್ಣೈರಿವ |
 ವಿಶಿಖಾಸಃ ಕಪರ್ದಿನಃ |

ಅಕ್ರುದ್ಧಸ್ಯ ಯೋಧ್ಯಮಾನಸ್ಯ |
 ಕ್ರುದ್ಧಸ್ಯೇವ ಲೋಹಿನೀ |
 ಹೇಮತಶ್ಚಕ್ಷುಷೀ ವಿದ್ಯಾತ್ |
 ಅಕ್ಷಯೋಃ ಕ್ಷಿಪಣೋರಿವ || 13 ||

ದುರ್ಭಿಕ್ಷಂ ದೇವಲೋಕೇಷು |
 ಮನೂನಾಮುದಕಂ ಗೃಹೇ |
 ಏತಾ ವಾಚಃ ಪ್ರವದಂತಿಃ |
 ವೈದ್ಯತೋ ಯಾಂತಿ ಶೈಶಿರೀಃ |
 ತಾ ಅಗ್ನಿಃ ಪವಮಾನಾ ಅನ್ವೈಕ್ಷತ |
 ಇಹ ಜೀವಿಕಾಮಪರಿಪಶ್ಯನ್ |
 ತಸ್ಮೈಷಾ ಭವತಿ |
 ಇಹೇಹವಸ್ವತಪಸಃ |
 ಮರುತಸ್ಸೂರ್ಯತ್ವಚಃ |
 ಶರ್ಮ ಸಪ್ರಥಾ ಆವೃಣೇ || 14 ||

ದೃಶ್ಯತ ಇವಾಽಽವೃಣೇ || 4 ||

ಅತಿತಾಂರಾಣಿ ವಾಸಾಗ್ಂಸಿ |
 ಅಷ್ಟಿವಜ್ರಿಶತಘ್ನಿ ಚ |
 ವಿಶ್ವೇ ದೇವಾ ವಿಪ್ರಹರಂತಿ |
 ಅಗ್ನಿಜಿಹ್ವಾ ಅಸಶ್ಚತ |
 ನೈವ ದೇವೋ ನ ಮರ್ತ್ಯಃ |

ನ ರಾಜಾ ವರುಣೋ ವಿಭುಃ |
 ನಾಗ್ನೀಂದ್ರೋ ನ ಪವಮಾನಃ |
 ಮಾತೃಕೃಚ್ಚನ ವಿದ್ಯತೇ |
 ದಿವ್ಯಸೈಕಾ ಧನುರಾರ್ತ್ವಿಃ |
 ಪೃಥಿವ್ಯಾಮಪರಾ ಶ್ರಿತಾ || 15 ||

ತಸ್ಯೇಂದ್ರೋ ವಮ್ರೂಪೇಣ |
 ಧನುರ್ಜ್ಯಾಮಱಿನಧ್ವಯಂ |
 ತದಿಂದ್ರಧನುರಿತ್ಯಜ್ಯಂ |
 ಅಭ್ರವರ್ಣೇಷು ಚಕ್ಷತೇ |
 ಏತದೇವ ಶಂಯೋರ್ಬಾರ್ಹಸ್ಪತ್ಯಸ್ಯ |
 ಏತದ್ರುದ್ರಸ್ಯ ಧನುಃ |
 ರುದ್ರಸ್ಯ ತ್ವೇವ ಧನುರಾರ್ತ್ವಿಃ |
 ಶಿರ ಉತ್ಪಿಪೇಷ |
 ಸ ಪ್ರವಗ್ಯೋಽಭವತ್ |
 ತಸ್ಮಾದ್ಯಸಪ್ರವಗ್ಯೇಣ ಯಜ್ಞೇನ ಯಜತೇ |
 ರುದ್ರಸ್ಯ ಸ ಶಿರಃ ಪ್ರತಿದಧಾತಿ |
 ನೈನಗ್ಂ ರುದ್ರ ಆರುಕೋ ಭವತಿ |
 ಯ ಏವಂ ವೇದ || 16 ||

ಶ್ರಿತಾ ಯಜತೇ ತ್ರೀಣಿ ಚ || 5 ||

ಅ॒ತ್ಯು॒ರ್ಧ್ವಾ॒ಕ್ಷೋಽತಿ॑ರಶ್ಚಾತ್ |
 ಶಿ॒ಶಿ॒ರಃ ಪ್ರ॒ದೃಶ್ಯ॑ತೇ |
 ನೈ॒ವ ರೂ॑ಪಂ ನ॒ ವಾಸಾ॑ಗ್ಂಸಿ |
 ನ ಚ॑ಕ್ಷುಃ ಪ್ರ॒ತಿ॒ದೃಶ್ಯ॑ತೇ |
 ಅ॒ನ್ಯೋ॒ನ್ಯಂ ತು ನ॑ ಹಿ॒ಗ್ಗ್ಸ್ರಾ॒ತಃ |
 ಸ॒ತಸ್ತ॑ದ್ಧೇ॒ವಲ॑ಕ್ಷಣಂ |
 ಲೋ॒ಹಿತೋ॒ಽಕ್ಷಿ॑ಶಾರ॒ಶೀರ್ಷಿಃ॑ |
 ಸೂ॒ರ್ಯಸ್ಯೋ॑ದಯ॒ನಂ ಪ್ರ॑ತಿ |
 ತ್ವಂ ಕ॒ರೋಷಿ॑ನ್ಯಂಜ॒ಲಿಕಾಂ॑ |
 ತ್ವಂ ಕ॒ರೋಷಿ॑ ನಿ॒ಜಾನು॑ಕಾಂ || 17 ||

ನಿ॒ಜಾನು॑ಕಾ॒ಮೇ॒ನ್ಯಂಜ॑ಲಿಕಾ |
 ಅ॒ಮೀ ವಾ॑ಚಮು॒ಪಾಸ॑ತಾಮಿತಿ |
 ತಸ್ಮೈ॑ ಸ॒ರ್ವ ಋ॑ತವೋ॒ ನಮ॑ಂತೇ |
 ಮ॒ರ್ಯಾದಾ॑ಕರ॒ತ್ವಾತ್ಪ್ರ॑ಪು॒ರೋ॒ಧಾಂ |
 ಬ್ರಾ॒ಹ್ಮಣ॑ ಆ॒ಪ್ನೋತಿ॑ |
 ಯ ಏ॑ವಂ ವೇ॒ದ |
 ಸ ಖ॑ಲು ಸಂ॒ವತ್ಸ॑ರ ಏ॒ತ್ಯೈಸ್ಸೇ॒ನಾನೀ॑ಭಿಸ್ಸಹ |
 ಇಂದ್ರಾ॑ಯ ಸ॒ರ್ವಾನ್ಯಾ॑ಮಾನ॒ಭಿವ॑ಹತಿ |
 ಸ ದ್ರ॒ಪ್ಸಃ |
 ತಸ್ಮೈ॑ಷಾ ಭ॒ವತಿ॑ || 18 ||

ಅವದ್ರಪ್ನೋ ಅಗ್ಂಶುಮತೀಮತಿಷ್ಠತ್ |
 ಇಯಾನಃ ಕೃಷ್ಣೋ ದಶಭಿಸ್ಸಹಸ್ರೈಃ |
 ಅವರ್ತಮಿಂದ್ರಃ ಶಚ್ಯಾ ಧಮಂತಂ |
 ಉಪಸ್ನುಹಿ ತಂ ನೃಮಣಾಮಧದ್ರಾಮಿತೀ |
 ಏತಯೈವೇಂದ್ರಃ ಸಲಾವೃಕ್ಯಾ ಸಹ |
 ಅಸುರಾನ್ವರಿವೃಶ್ಚತಿ |
 ಪೃಥಿವ್ಯಗ್ಂಶುಮತೀ |
 ತಾಮನ್ವವಸ್ಥಿತಃ ಸಂವಧ್ನರೋ ದಿವಂ ಚ |
 ನೈವಂ ವಿದುಷಾಽಽಚಾರ್ಯಾಂತೇವಾಸಿನೌ |
 ಅನ್ಯೋನ್ಯಸ್ಮೈ ದ್ರುಹ್ಯಾತಾಂ |
 ಯೋ ದ್ರುಹ್ಯತಿ |
 ಭ್ರಶ್ಯತೇ ಸ್ವರ್ಗಾಲ್ಲೋಕಾತ್ |
 ಇತ್ಯತುಮಂಡಲಾನಿ |
 ಸೂರ್ಯಮಂಡಲಾನ್ಯಾಖ್ಯಾಯಿಕಾಃ |
 ಅತ ಊರ್ಧ್ವಗ್ಂಸನಿರ್ವಚನಾಃ || 19 ||

ನಿಜಾನುಕಾಂ ಭವತಿ ದ್ರುಹ್ಯಾತಾಂ ಪಂಚ ಚ || 6 ||

ಆರೋಗೋ ಭ್ರಾಜಃ ಪಟರಃ ಪತಂಗಃ |
 ಸ್ವರ್ಣರೋ ಜ್ಯೋತಿಷೀಮಾನ್ ವಿಭಾಸಃ |
 ತೇ ಅಸ್ಮೈ ಸರ್ವೇ ದಿವಮಾತಪಂತಿ |
 ಊರ್ಜಂ ದುಹಾನಾ ಅನಪಸ್ಪುರಂತ ಇತಿ |

ಕಶ್ಯಪೋಽಷ್ಟಮಃ |
 ಸ ಮಹಾಮೇರುಂ ನ ಜಹಾತಿ |
 ತಸ್ಯೈಷಾ ಭವತಿ |
 ಯತ್ತೇ ಶಿಲ್ಪಂಕಶ್ಯಪ ರೋಚನಾವತ್ |
 ಇಂದ್ರಿಯಾವತ್ಪುಷ್ಕಲಂ ಚಿತ್ರಭಾನು |
 ಯಸ್ಮಿಂಧ್ನೂರ್ಯಾ ಅರ್ಪಿತಾಸ್ಸಪ್ತ ಸಾಕಂ || 20 ||

ತಸ್ಮಿನ್ರಾಜಾನಮಧಿವಿಶ್ರಯೇಮಮಿತಿ |
 ತೇ ಅಸ್ಮೈ ಸರ್ವೇ ಕಶ್ಯಪಾಜ್ಜೋತಿರ್ಲಭಂತೇ |
 ತಾಂಧೋಮಃ ಕಶ್ಯಪಾದಧಿನಿದ್ಧಮತಿ |
 ಭ್ರಸ್ತಾಕರ್ಮಕೃದಿವೈವಂ |
 ಪ್ರಾಣೋ ಜೀವಾನೀಂದ್ರಿಯಜೀವಾನಿ |
 ಸಪ್ತ ಶೀರ್ಷಣ್ಯಾಃ ಪ್ರಾಣಾಃ |
 ಸೂರ್ಯಾ ಇತ್ಯಾಚಾರ್ಯಾಃ |
 ಅಪಶ್ಯಮಹಮೇತಾಂಧ್ನಪ್ತ ಸೂರ್ಯಾನಿತಿ |
 ಪಂಚಕರ್ಣೋ ವಾಧ್ವ್ಯಾಯನಃ |
 ಸಪ್ತಕರ್ಣಶ್ಚ ಪ್ಲಾಕ್ಷಿಃ || 21 ||

ಆನುಶ್ರವಿಕ ಏವ ನೌ ಕಶ್ಯಪ ಇತಿ |
 ಉಭೌ ವೇದಯಿತೇ |
 ನ ಹಿ ಶೇಕುಮಿವ ಮಹಾಮೇರುಂ ಗಂತುಂ |
 ಅಪಶ್ಯಮಹಮೇತಧ್ನೂರ್ಯಮಂಡಲಂ ಪರಿವರ್ತಮಾನಂ |

ಗಾ॒ರ್ಗ್ಯಃ ಪು॑ಣತ್ರಾ॒ತಃ |
 ಗಚ್ಛ॑ಂತ ಮ॒ಹಾಮೇ॒ರುಂ |
 ಏಕಂ॑ ಚಾಜಹತಂ |
 ಭ್ರಾಜ॑ಪಟಿರಪತಂ॒ಗಾ ನಿಹ॑ನೇ |
 ತಿಷ್ಠ॑ನ್ನಾತಪಂತಿ |
 ತಸ್ಮಾ॑ದಿಹ ತಪ್ತೈ॒ತಪಾಃ || 22 ||

ಅ॒ಮುತ್ರೇ॒ತರೇ॑ |
 ತಸ್ಮಾ॑ದಿಹಾತಪ್ತೈ॒ತಪಾಃ |
 ತೇಷಾ॑ಮೇಷಾ ಭವತಿ |
 ಸಪ್ತ॑ ಸೂರ್ಯಾ ದಿವಮನುಪ್ರವಿ॒ಷ್ಟಾಃ |
 ತಾನ॑ನ್ವೇತಿ ಪ॒ಥಿಭಿ॑ರ್ದಕ್ಷಿಣಾ॒ವಾನ್ |
 ತೇ ಅ॒ಸ್ಮೈ ಸ॒ವೇ ಘೃ॑ತಮಾತಪಂತಿ |
 ಊರ್ಜಂ॑ ದುಹಾನಾ ಅನಪಸ್ಪುರಂತ ಇತಿ |
 ಸಪ್ತ॑ರ್ತ್ವಿಜಸ್ಸೂರ್ಯಾ ಇತ್ಯಾ॒ಚಾರ್ಯಾಃ |
 ತೇಷಾ॑ಮೇಷಾ ಭವತಿ |
 ಸಪ್ತ॑ ದಿಶೋ ನಾನಾ॒ಸೂರ್ಯಾಃ || 23 ||

ಸಪ್ತ॑ ಹೋತಾರ ಋ॒ತ್ವಿಜಃ॑ |
 ದೇ॒ವಾ ಆದಿ॑ತ್ಯಾ ಯೇ ಸಪ್ತ |
 ತೇ॒ಭಿಸ್ಸೋ॒ಮಾಭೀ॑ರಕ್ಷಣ ಇತಿ |
 ತದ॑ಪ್ಯಾಮ್ನಾಯಃ |

ದಿ॒ಗ್ಭ್ಯಾ ಜ॒ ಋತೋ॑ನ್ಕರೋತಿ |
 ಏತ॑ಯೈವಾವೃತಾ ಸಹಸ್ರಸೂರ್ಯತಾಯಾ ಇತಿ ವೈಶಂಪಾಯನಃ |
 ತಸ್ಯೈ॒ಷಾ ಭವ॑ತಿ |
 ಯದ್ಧ್ಯಾವ॑ ಇಂದ್ರ ತೇ ಶತಗ್ಂಶತಂ ಭೂಮೀಃ |
 ಉತಸ್ಯುಃ |
 ನ॒ತ್ವಾ ವ॒ಜ್ರಿಂಧ್ರ॑ಹಸ್ತಗ್ಂ ಸೂರ್ಯಾಃ || 24 ||

ಅನುನಜಾತಮಷ್ಟ ರೋದಸೀ ಇತಿ |
 ನಾನಾಲಿಂಗತ್ವಾದೃತೂನಾಂ ನಾನಾಸೂರ್ಯತ್ವಂ |
 ಅಷ್ಟೌ ತು ವ್ಯವಸಿತಾ ಇತಿ |
 ಸೂರ್ಯಮಂಡಲಾನ್ಯಷ್ಟಾತ ಊರ್ಧ್ವಂ |
 ತೇಷಾಮೇಷಾ ಭವತಿ |
 ಚಿತ್ರಂ ದೇವಾನಾಮುದಗಾದನೀಕಂ |
 ಚಕ್ಷುರ್ಮಿತ್ರಸ್ಯ ವರುಣಸ್ಯಾಗ್ನೀಃ |
 ಆಪ್ರಾ ದ್ಯಾವಾಪೃಥಿವೀ ಅಂತರಿಕ್ಷಂ |
 ಸೂರ್ಯ ಆತ್ಮಾ ಜಗತಸ್ತಸ್ಥುಷಶ್ಚೇತಿ || 25 ||

ಸಾಕಂ ಪ್ಲಾಕ್ಷಿಸ್ತಪ್ತಿತಪಾ ನಾನಾಸೂರ್ಯಾಸ್ಸೂರ್ಯಾ ನವ ಚ || 7 ||

ಕ್ಷೇದಮಭ್ರನ್ನಿವಿಶತೇ |
 ಕ್ಷಾಯಗ್ಂ ಸಂವಧ್ನರೋ ಮಿಥಃ |
 ಕ್ಷಾಹಃ ಕ್ಷೇಯಂದೇವ ರಾತ್ರೀ |
 ಕ್ಷ ಮಾಸಾ ಋತವಃ ಶ್ರೀತಾಃ |

ಅರ್ಧಮಾಸಾ ಮುಹೂರ್ತಾಃ |
 ನಿಮೇಷಾಸ್ತುತಿಭಿಸ್ಸಹ |
 ಕ್ಷೇಮಾ ಆಪೋ ನಿವಿಶಂತೇ |
 ಯದೀತೋ ಯಾಂತಿ ಸಂಪ್ರತಿ |
 ಕಾಲಾ ಅಪ್ಸುನಿವಿಶಂತೇ |
 ಆಪಸ್ಸೂರ್ಯೇ ಸಮಾಹಿತಾಃ || 26 ||

ಅಭ್ರಾಣ್ಯಪಃ ಪ್ರಪದ್ಯಂತೇ |
 ವಿದ್ಯುಧ್ನೂರ್ಯೇ ಸಮಾಹಿತಾ |
 ಅನವರ್ಣೇ ಇಮೇ ಭೂಮೀ |
 ಇಯಂ ಚಾಸೌ ಚ ರೋದಸೀ |
 ಕಿಗ್ಗ್ಸ್ವಿದತ್ರಾಂತರಾ ಭೂತಂ |
 ಯೇನೇಮೇ ವಿದ್ಯತೇ ಉಭೇ |
 ವಿಷ್ಣುನಾ ವಿದ್ಯತೇ ಭೂಮೀ |
 ಇತಿ ವಧ್ನಸ್ಯ ವೇದನಾ |
 ಇರಾವತೀ ಧೇನುಮತೀ ಹಿ ಭೂತಂ |
 ಸೂಯವಸಿನೀ ಮನುಷೇ ದಶಸ್ಯೇ || 27 ||

ವ್ಯಷ್ಟಭ್ನಾದ್ರೋದಸೀ ವಿಷ್ಣವೇತೇ |
 ದಾಧರ್ಥ ಪೃಥಿವೀಮಭಿತೋ ಮಯೂಖೈಃ |
 ಕಿಂತದ್ವಿಷ್ಟೋರ್ಬಲಮಾಹುಃ |
 ಕಾ ದೀಪ್ತಿಃ ಕಿಂ ಪರಾಯಣಂ |

ಏಕೋ ಯದ್ಧಾರಯದ್ಧೇವಃ |
 ರೇಜತೀ ರೋದಸೀ ಉಭೇ |
 ವಾತಾದ್ವಿಷ್ಟೋರ್ಬಲಮಾಹುಃ |
 ಅಕ್ಷರಾದ್ವಿಷ್ಟಿರುಚ್ಯತೇ |
 ತ್ರಿಪದಾದ್ಧಾರಯದ್ಧೇವಃ |
 ಯದ್ವಿಷ್ಟೋರೇಕಮುತ್ತಮಂ || 28 ||

ಅಗ್ನಯೋ ವಾಯವಶ್ಚೈವ |
 ಏತದಸ್ಯ ಪರಾಯಣಂ |
 ಪೃಚ್ಛಾಮಿ ತ್ವಾ ಪರಂ ಮೃತ್ಯುಂ |
 ಅವಮಂ ಮಧ್ಯಮಂಚತುಂ |
 ಲೋಕಂಚ ಪುಣ್ಯಪಾಪಾನಾಂ |
 ಏತತ್ಪೃಚ್ಛಾಮಿ ಸಂಪ್ರತಿ |
 ಅಮುಮಾಹುಃ ಪರಂ ಮೃತ್ಯುಂ |
 ಪವಮಾನಂ ತು ಮಧ್ಯಮಂ |
 ಅಗ್ನಿರೇವಾವಮೋ ಮೃತ್ಯುಃ |
 ಚಂದ್ರಮಾಶ್ಚತುರುಚ್ಯತೇ || 29 ||

ಅನಾಭೋಗಾಃ ಪರಂ ಮೃತ್ಯುಂ |
 ಪಾಪಾಸ್ಸಂಯಂತಿ ಸರ್ವದಾ |
 ಆಭೋಗಾಸ್ತ್ವೇವ ಸಂಯಂತಿ |
 ಯತ್ರ ಪುಣ್ಯಕೃತೋ ಜನಾಃ |

ತತೋ ಮಧ್ಯಮಮಾಯಂತಿ |
 ಚತುಮಗ್ನಿಂ ಚ ಸಂಪ್ರತಿ |
 ಪೃಚ್ಛಾಮಿ ತ್ವಾ ಪಾಪಕೃತಃ |
 ಯತ್ರ ಯಾತಯತೇ ಯಮಃ |
 ತ್ವನ್ನಸ್ತದ್ಭ್ರಹ್ಮನ್ಯಬ್ರೂಹಿ |
 ಯದಿ ವೇತ್ಥಾಸತೋ ಗೃಹಾನ್ || 30 ||

ಕಶ್ಯಪಾದುದಿತಾಸ್ನೂರ್ಯಾಃ |
 ಪಾಪಾನ್ನಿರ್ಘ್ನಂತಿ ಸರ್ವದಾ |
 ರೋದಸ್ಯೋರಂತರ್ದೇಶೇಷು |
 ತತ್ರ ನ್ಯಸ್ಯಂತೇ ವಾಸವೈಃ |
 ತೇಶರೀರಾಃ ಪ್ರಪದ್ಯಂತೇ |
 ಯಥಾಪುಣ್ಯಸ್ಯ ಕರ್ಮಣಃ |
 ಅಪಾಣ್ಯಪಾದಕೇಶಾಸಃ |
 ತತ್ರ ತೇಯೋನಿಜಾ ಜನಾಃ |
 ಮೃತ್ವಾ ಪುನರ್ಮೃತ್ಯುಮಾಪದ್ಯಂತೇ |
 ಅದ್ಯಮಾನಾಸ್ತ್ವಕರ್ಮಭಿಃ || 31 ||

ಆಶಾತಿಕಾಃ ಕ್ರಿಮಯ ಇವ |
 ತತಃ ಪೂಯಂತೇ ವಾಸವೈಃ |
 ಅಪೈತಂ ಮೃತ್ಯುಂ ಜಯತಿ |
 ಯ ಏವಂ ವೇದ |

ಸ ಖಲೈವಂ ವಿದ್ವಾಹ್ಮಣಃ |
 ದೀರ್ಘಶ್ರುತ್ತಮೋ ಭವತಿ |
 ಕಶ್ಯಪಸ್ಯಾತಿಧಿಸಿದ್ಧಗಮನಸ್ಸಿದ್ಧಗಮನಃ |
 ತಸ್ಯೈಷಾ ಭವತಿ |
 ಆಯಸ್ಮಿಂಧಪ್ತ ವಾಸವಾಃ |
 ರೋಹಂತಿ ಪೂರ್ವ್ಯಾ ರುಹಃ || 32 ||

ಋಷಿರ್ಹ ದೀರ್ಘಶ್ರುತ್ತಮಃ |
 ಇಂದ್ರಸ್ಯ ಘರ್ಷೋ ಅತಿಧಿರಿತಿ |
 ಕಶ್ಯಪಃ ಪಶ್ಯಕೋ ಭವತಿ |
 ಯಧ್ವರ್ವಂ ಪರಿಪಶ್ಯತೀತಿ ಸೌಕ್ಷ್ಯಾತ್ |
 ಅಥಾಗ್ನೀರಷ್ಟಪುರುಷಸ್ಯ |
 ತಸ್ಯೈಷಾ ಭವತಿ |
 ಅಗ್ನೀ ನಯ ಸುಪಥಾ ರಾಯೇ ಅಸ್ಮಾನ್ |
 ವಿಶ್ವಾನಿ ದೇವ ವಯುನಾನಿ ವಿದ್ವಾನ್ |
 ಯುಯೋಧ್ಯಸ್ಮಜ್ಜಹುರಾಣಮೇನಃ |
 ಭೂಯಿಷ್ಯಾಂತೇ ನಮ ಉಕ್ತಿಂ ವಿಧೇಮೇತಿ || 33 ||

ಸಮಾಹಿತಾ ದಶಸ್ಯೇ ಉತ್ತಮಮುಚ್ಯತೇ
 ಗೃಹಾಂಧ್ವಕರ್ಮಭಿಃ ಪೂರ್ವ್ಯಾ ರುಹ ಇತಿ || 8 ||

ಅಗ್ನಿಶ್ಚ ಜಾತವೇದಾಶ್ಚ |
 ಸಹೋಜಾ ಅಜಿರಾಪ್ರಭುಃ |

ವೈಶ್ವಾನರೋ ನರ್ಯಾಪಾಶ್ಚ |
 ಪಂಕ್ತಿರಾಧಾಶ್ಚ ಸಪ್ತಮಃ |
 ವಿಸರ್ಪೇವಾಷ್ಟಮೋಽಗ್ನಿನಾಂ |
 ಏತೇಽಷ್ಟೌ ವಸವಃ ಕ್ಷಿತಾ ಇತಿ |
 ಯಥತ್ವೇವಾಗ್ನೇರರ್ಚಿರ್ವರ್ಣವಿಶೇಷಾಃ |
 ನೀಲಾರ್ಚಿಶ್ಚ ಪೀತಕಾರ್ಚಿಶ್ಚೇತಿ |
 ಅಥ ವಾಯೋರೇಕಾದಶಪುರುಷಸ್ಯೈಕಾದಶಸ್ತ್ರೀಕಸ್ಯ |
 ಪ್ರಭ್ರಾಜಮಾನಾ ವ್ಯವದಾತಾಃ || 34 ||

ಯಾಶ್ಚ ವಾಸುಕಿವೈದ್ಯುತಾಃ |
 ರಜತಾಃ ಪರುಷಾಃ ಶ್ಯಾಮಾಃ |
 ಕಪಿಲಾ ಅತಿಲೋಹಿತಾಃ |
 ಊರ್ಧ್ವಾ ಅವಪತಂತಾಶ್ಚ |
 ವೈದ್ಯುತ ಇತ್ಯೈಕಾದಶ |
 ನೈನಂ ವೈದ್ಯುತೋ ಹಿನಸ್ತಿ |
 ಯ ಏವಂ ವೇದ |
 ಸ ಹೋವಾಚ ವ್ಯಾಸಃ ಪಾರಾಶರ್ಯಃ |
 ವಿದ್ಯುದ್ವಧಮೇವಾಹಂ ಮೃತ್ಯುಮೈಚ್ಛಮಿತಿ |
 ನ ತ್ವಕಾಮಗ್ಂಹಂತಿ || 35 ||

ಯ ಏವಂ ವೇದ |
 ಅಥ ಗಂಧರ್ವಗಣಾಃ |

ಸ್ವಾನಭ್ರಾಟ್ |
 ಅಂಘಾರಿರ್ಬಂಭಾರಿಃ |
 ಹಸ್ತಸ್ಸುಹಸ್ತಃ |
 ಕೃಶಾನುರ್ವಿಶ್ವಾಪಸುಃ |
 ಮೂರ್ಧನ್ವಾಂಧ್ನೋರ್ಯವರ್ಚಾಃ |
 ಕೃತಿರಿತ್ಯೇಕಾದಶ ಗಂಧರ್ವಗಣಾಃ |
 ದೇವಾಶ್ಚ ಮಹಾದೇವಾಃ |
 ರಶ್ಮಯಶ್ಚ ದೇವಾ ಗರಗಿರಃ || 36 ||

ನೈನಂ ಗರೋ ಹಿನಸ್ತಿ |
 ಯ ಏವಂ ವೇದ |
 ಗೌರೀ ಮಿಮಾಯ ಸಲಿಲಾನಿ ತಕ್ಷತೀ |
 ಏಕಪದೀ ದ್ವಿಪದೀ ಸಾ ಚತುಷ್ಟದೀ |
 ಅಷ್ಟಾಪದೀ ನವಪದೀ ಬಭೂವುಷೀ |
 ಸಹಸ್ರಾಕ್ಷರಾ ಪರಮೇ ವ್ಯೋಮನ್ನಿತಿ |
 ವಾಚೋ ವಿಶೇಷಣಂ |
 ಅಥ ನಿಗದವ್ಯಾಖ್ಯಾತಾಃ |
 ತಾನನುಕ್ರಮಿಷ್ಯಾಮಃ |
 ವರಾಹವಸ್ವತಪಸಃ || 37 ||

ವಿದ್ಯುನ್ಮಹಸೋ ಧೂಪಯಃ |
 ಶ್ವಾಪಯೋ ಗೃಹಮೇಧಾಶ್ಚೇತ್ಯೇತೇ |

ಯೇ ಚೇಮೇಽಶಿಮಿವಿದ್ವಿಷಃ |
 ಪರ್ಜನ್ಯಾಸ್ಸಪ್ತ ಪೃಥಿವೀಮಭಿವರ್ಷಂತಿ |
 ವೃಷ್ಟಿಭಿರಿತಿ |
 ಏತಯೈವ ವಿಭಕ್ತಿವಿಪರೀತಾಃ |
 ಸಪ್ತಭಿರ್ವಾ ತೈರುದೀರಿತಾಃ |
 ಅಮೂನ್ಲೋಕಾನಭಿವರ್ಷಂತಿ |
 ತೇಷಾಮೇಷಾ ಭವತಿ |
 ಸಮಾನಮೇತದುದಕಂ || 38 ||

ಉಚ್ಚೈತ್ಯವಚಾಹಭಿಃ |
 ಭೂಮಿಂ ಪರ್ಜನ್ಯಾ ಜಿನ್ವಂತಿ |
 ದಿವಂ ಜಿನ್ವಂತ್ಯಗ್ನಯ ಇತಿ |
 ಯದಕ್ಷರಂ ಭೂತಕೃತಂ |
 ವಿಶ್ವೇ ದೇವಾ ಉಪಾಸತೇ |
 ಮಹರ್ಷಿಮಸ್ಯ ಗೋಪ್ತಾರಂ |
 ಜಮದಗ್ನಿಮಕುರ್ವತ |
 ಜಮದಗ್ನಿರಾಪ್ಯಾಯತೇ |
 ಛಂದೋಭಿಶ್ಚತುರುತ್ತರೈಃ |
 ರಾಜ್ಞಸ್ನೋಮಸ್ಯ ತೃಪ್ತಾಸಃ || 39 ||

ಬ್ರಹ್ಮಣಾ ವೀರ್ಯಾವತಾ |
 ಶಿವಾ ನಃ ಪ್ರದಿಶೋ ದಿಶಃ |

ತಚ್ಚಂಯೋರಾವೃಣೀಮಹೇ |
 ಗಾತುಂ ಯಜ್ಞಾಯ |
 ಗಾತುಂ ಯಜ್ಞಪತಯೇ |
 ದೈವೀಸ್ವಸ್ತಿರಸ್ತು ನಃ |
 ಸ್ವಸ್ತಿಮಾನುಷೇಭ್ಯಃ |
 ಊರ್ಧ್ವಂ ಜಿಗಾತು ಭೇಷಜಂ |
 ಶನ್ನೋ ಅಸ್ತು ದ್ವಿಪದೇ |
 ಶಂ ಚತುಷ್ಪದೇ |

ಸೋಮಪಾ(೨) ಅಸೋಮಪಾ(೨) ಇತಿ ನಿಗದವ್ಯಾಖ್ಯಾತಾಃ || 40 ||

ವ್ಯವದಾತಾ ಹಂತಿ ಗರಗಿರಸ್ತಪಸ ಉದಕಂ
 ತೃಪ್ತಾಸಶ್ಚತುಷ್ಪದ ಏಕಂ ಚ || 9 ||

ಸಹಸ್ರವೃದಿಯಂ ಭೂಮಿಃ |
 ಪರಂ ವ್ಯೋಮ ಸಹಸ್ರವೃತ್ |
 ಅಶ್ವಿನಾ ಭುಜ್ಯೂನಾಸತ್ಯಾ |
 ವಿಶ್ವಸ್ಯ ಜಗತಸ್ಪತೀ |
 ಜಾಯಾ ಭೂಮಿಃ ಪತಿವ್ಯೋಮ |
 ಮಿಥುನಂತಾ ಅತುರ್ಯಥುಃ |
 ಪುತ್ರೋ ಬೃಹಸ್ಪತೀ ರುದ್ರಃ |
 ಸರಮಾ ಇತಿ ಸ್ತ್ರೀಪುಮಂ |

ಶುಕ್ರಂ ವಾಮನ್ಯದ್ಯಜತಂ ವಾಮನ್ಯತ್ |
ವಿಷುರೂಪೇ ಅಹನೀ ದ್ಯೌರಿವ ಸ್ಥಃ || 41 ||

ವಿಶ್ವಾ ಹಿ ಮಾಯಾ ಅವಥಃ ಸ್ವಧಾವಂತೌ |
ಭದ್ರಾ ವಾಂ ಪೂಷಣಾವಿಹರಾತಿರಸ್ತು |
ವಾಸಾತ್ಯೌ ಚಿತ್ರೌ ಜಗತೋ ನಿಧಾನೌ |
ದ್ಯಾವಾಭೂಮೀ ಚರಥಃ ಸಗ್ಂ ಸಖಾಯೌ |
ತಾವಶ್ವಿನಾ ರಾಸಭಾಶ್ವಾ ಹವಂ ಮೇ |
ಶುಭಸ್ಪತೀ ಆಗತಗ್ಂ ಸೂರ್ಯಯಾ ಸಹ |
ತ್ಯುಗ್ರೋಹ ಭುಜ್ಯಮಶ್ವಿನೋದಮೇಘೇ |
ರಯಿನ್ನ ಕಶ್ಚಿನ್ಮಮೃವಾಂ(೨) ಅವಾಹಾಃ |
ತಮೂಹಧುನೌಭಿರಾತ್ಮನ್ವತೀಭಿಃ |
ಅಂತರಿಕ್ಷಪುಡಿರಪೋದಕಾಭಿಃ || 42 ||

ತಿಸ್ರಃ ಕ್ಷಪಸ್ತ್ರಿರಹಾತಿವ್ರಜದ್ಭಿಃ |
ನಾಸತ್ಯಾ ಭುಜ್ಯಮೂಹಧುಃ ಪತಂಗೈಃ |
ಸಮುದ್ರಸ್ಯ ಧನ್ವನ್ನಾದ್ರಸ್ಯ ಪಾರೇ |
ತ್ರಿಭೀರಥೈಶ್ಚತಪದ್ಭಿಃ ಷಡಶ್ವೈಃ |
ಸವಿತಾರಂ ವಿತನ್ವಂತಂ |
ಅನುಬಧ್ನಾತಿ ಶಾಂಬರಃ |
ಆಪಪೂರ್ಷಂಬರಶ್ಚೈವ |
ಸವಿತಾರೇಪಸೋಽಭವತ್ |

ತ್ಯಗ್ಂ ಸುತೃಪ್ತಂ ವಿದಿತ್ವೈವ |
 ಬಹುಸೋಮ ಗಿರಂ ವಶೀ || 43 ||

ಅನ್ವೇತಿ ತುಗ್ರೋ ವಕ್ರಿಯಾಂತಂ |
 ಆಯಸೂಯಾಂಧೋಮತ್ಯಪ್ಸುಷು |
 ಸ ಸಂಗ್ರಾಮಸ್ತಮೋದ್ಯೋತ್ಯೋತಃ |
 ವಾಚೋ ಗಾಃ ಪಿಪಾತಿ ತತ್ |
 ಸ ತದ್ಗೋಭಿಸ್ಸ್ವಾತೈತ್ಯನೈ |
 ರಕ್ಷಸಾನನ್ವಿತಾಶ್ಚ ಯೇ |
 ಅನ್ವೇತಿ ಪರಿವೃತ್ಯಾಸ್ತಃ |
 ಏವಮೇತೌಸ್ಥೋ ಅಶ್ವಿನಾ |
 ತೇ ಏತೇ ದ್ಯುಃಪೃಥಿವ್ಯೋಃ |
 ಅಹರಹರ್ಗರ್ಭಂದಧಾಥೇ || 44 ||

ತಯೋರೇತೌ ವಧ್ನಾವಹೋರಾತ್ರೇ |
 ಪೃಥಿವ್ಯಾ ಅಹಃ |
 ದಿವೋ ರಾತ್ರೀಃ |
 ತಾ ಅವಿಸೃಷ್ಟೌ |
 ದಂಪತೀ ಏವ ಭವತಃ |
 ತಯೋರೇತೌ ವಧ್ನೌ |
 ಅಗ್ನಿಶ್ಚಾದಿತ್ಯಶ್ಚ |
 ರಾತ್ರೇರ್ವಧ್ನಃ |

ಶ್ವೇತ ಆದಿತ್ಯಃ |

ಅಹ್ನೋಽಗ್ನಿಃ || 45 ||

ತಾಂರೋ ಅರುಣಃ |

ತಾ ಅವಿಸೃಷ್ಟೌ |

ದಂಪತೀ ಏವ ಭವತಃ |

ತಯೋರೇತೌ ವಧ್ನೌ |

ವೃತ್ರಶ್ಚ ವೈದ್ಯುತಶ್ಚ |

ಅಗ್ನೇರ್ವೃತ್ರಃ |

ವೈದ್ಯುತ ಆದಿತ್ಯಸ್ಯ |

ತಾ ಅವಿಸೃಷ್ಟೌ |

ದಂಪತೀ ಏವ ಭವತಃ |

ತಯೋರೇತೌ ವಧ್ನೌ || 46 ||

ಉಷ್ಮಾ ಚ ನೀಹಾರಶ್ಚ |

ವೃತ್ರಸ್ಯೋಷ್ಮಾ |

ವೈದ್ಯುತಸ್ಯ ನೀಹಾರಃ |

ತೌ ತಾವೇವ ಪ್ರತಿಪದ್ಯೇತೇ |

ಸೇಯಗಾಂರಾತ್ರೀ ಗರ್ಭಿಣೀ ಪುತ್ರೀಣ ಸಂವಸತಿ |

ತಸ್ಯಾ ವಾ ಏತದುಲ್ಬಣಂ |

ಯದ್ರಾತ್ರೌ ರಶ್ಮಯಃ |

ಯಥಾ ಗೋರ್ಗರ್ಭಿಣ್ಯಾ ಉಲ್ಬಣಂ |

ಏವಮೇತಸ್ಯಾ ಉಲ್ಬಣಂ |
 ಪ್ರಜಯಿಷ್ಣುಃ ಪ್ರಜಯಾ ಚ ಪಶುಭಿಶ್ಚ ಭವತಿ |
 ಯ ಏವಂ ವೇದ |
 ಏತಮುದ್ಯಂತಮಪಿಯಂತಂ ಚೇತಿ |
 ಆದಿತ್ಯಃ ಪುಣ್ಯಸ್ಯ ವಧ್ನಃ |
 ಅಥ ಪವಿತ್ರಾಂಗಿರಸಃ || 47 ||

ಸ್ಥೋತ್ರಪೋದಕಾಭಿರ್ವಶೀ ದಧಾಥೇ ಅಗ್ನಿಸ್ತಯೋರೇತೌ
 ವಧ್ನೌ ಭವತಿ ಚತ್ವಾರಿ ಚ || 10 ||

ಪವಿತ್ರವಂತಃ ಪರಿವಾಜಮಾಸತೇ |
 ಪಿತೃಷಾಂ ಪ್ರತ್ನೋ ಅಭಿರಕ್ಷತಿ ವ್ರತಂ |
 ಮಹಸ್ಸಮುದ್ರಂ ವರುಣಸ್ತಿರೋದಧೇ |
 ಧೀರಾ ಇಚ್ಛೇಕುರ್ಧರುಣೇಷ್ವಾರಭಂ |
 ಪವಿತ್ರಂ ತೇ ವಿತತಂ ಬ್ರಹ್ಮಣಸ್ಪತೇ |
 ಪ್ರಭುರ್ಗಾತ್ರಾಣಿ ಪರ್ಯೇಷಿವಿಶ್ವತಃ |
 ಅತಪ್ತನೂರ್ನ ತದಾಮೋ ಅಶ್ನುತೇ |
 ಶೃತಾಸ ಇದ್ವಹಂತಸ್ತಥ್ನಮಾಶತ |
 ಬ್ರಹ್ಮಾ ದೇವಾನಾಂ |
 ಅಸತಸ್ಸದ್ಯೇ ತತಕ್ಷುಃ || 48 ||

ಋಷಯಸ್ಸಪ್ತಾತ್ರಿಶ್ಚ ಯತ್ |
 ಸರ್ವೇಽತ್ರಯೋ ಅಗಸ್ಯಶ್ಚ |

ನಕ್ಷತ್ರೈಶ್ಯಂಕೃತೋಽವಸನ್ |
 ಅಥ ಸವಿತುಃ ಶ್ಯಾವಾಶ್ವಸ್ಯಾವರ್ತಿಕಾಮಸ್ಯ |
 ಅಮೀ ಯ ಋಕ್ಷಾ ನಿಹಿತಾಸ ಉಚ್ಚಾ |
 ನಕ್ಷಂ ದದೃಶ್ರೇ ಕುಹಚಿದ್ಧಿವೇಯುಃ |
 ಅದಬ್ಧಾನಿ ವರುಣಸ್ಯ ವ್ರತಾನಿ |
 ವಿಚಾಕಶಚ್ಚಂದ್ರಮಾ ನಕ್ಷತ್ರಮೇತಿ |
 ತಥ್ಸವಿತುರ್ವರೇಣ್ಯಂ |
 ಭರ್ಗೋ ದೇವಸ್ಯ ಧೀಮಹಿ || 49 ||

ಧಿಯೋ ಯೋ ನಃ ಪ್ರಚೋದಯಾತ್ |
 ತಥ್ಸವಿತುರ್ವೃಣೀಮಹೇ |
 ವಯಂದೇವಸ್ಯ ಭೋಜನಂ |
 ಶ್ರೇಷ್ಠಗ್ಂಸರ್ವಧಾತಮಂ |
 ತುರಂ ಭಗಸ್ಯ ಧೀಮಹಿ |
 ಅಪಾಗೂಹತ ಸವಿತಾ ತೃಭೀನ್ |
 ಸರ್ವಾಂದಿವೋ ಅಂಧಸಃ |
 ನಕ್ಷಂತಾನ್ಯಭವಂದೃಶೇ |
 ಅಸ್ತ್ಯಸ್ಥಾ ಸಂಭವಿಷ್ಯಾಮಃ |
 ನಾಮ ನಾಮೈವ ನಾಮ ಮೇ || 50 ||

ನಪುಗ್ಂಸಕಂ ಪುಮಾಗ್ಸ್ತ್ಯಸ್ಮಿ |
 ಸ್ಥಾವರೋಽಸ್ಮ್ಯಥ ಜಂಗಮಃ |

ಯಜೇಽಯಕ್ಷಿ ಯಷ್ಟಾಹೇ ಚ |
 ಮಯಾ ಭೂತಾನ್ಯಯಕ್ಷತ |
 ಪಶವೋ ಮಮ ಭೂತಾನಿ |
 ಅನೂಬಂಧೋಽಸ್ಮ್ಯಹಂ ವಿಭುಃ |
 ಸ್ತ್ರಿಯಸ್ನತೀಃ |
 ತಾ ಉಮೇ ಪುಗ್ಂಸ ಆಹುಃ |
 ಪಶ್ಯದಕ್ಷಣ್ವಾನ್ನವಿಚೇತದಂಧಃ |
 ಕವಿರ್ಯಃ ಪುತ್ರಸ್ಸ ಇಮಾ ಚಿಕೇತ || 51 ||

ಯಸ್ತಾ ವಿಜಾನಾಧ್ಸವಿತುಃ ಪಿತಾಸತ್ |
 ಅಂಧೋ ಮಣಿಮವಿಂದತ್ |
 ತಮನಂಗುಲಿರಾವಯತ್ |
 ಅಗ್ರೀವಃ ಪ್ರತ್ಯಮುಂಚತ್ |
 ತಮಜಿಹ್ವಾ ಅಸಶ್ಚತ |
 ಊರ್ಧ್ವಮೂಲಮವಾಕ್ಶಾಖಂ |
 ವೃಕ್ಷಂ ಯೋ ವೇದ ಸಂಪ್ರತಿ |
 ನ ಸ ಜಾತು ಜನಃ ಶ್ರದ್ಧಧ್ಯಾತ್ |
 ಮೃತ್ಯುರ್ಮಾ ಮಾರಯಾದಿತಿಃ |
 ಹಸಿತಗ್ಂರುದಿತಂಗೀತಂ || 52 ||

ವೀಣಾಪಣವಲಾಸಿತಂ |
 ಮೃತಂಜೀವಂ ಚ ಯತ್ಕಿಂಚಿತ್ |

ಅಂಗಾನಿ ಸ್ನೇವ ವಿಧ್ಧಿ ತತ್ |
 ಅತ್ಯಪ್ಯಗ್ಗ್ಸಪ್ತಧ್ಯಾಯತ್ |
 ಅಸ್ಮಾಜ್ಜಾತಾ ಮೇ ಮಿಥೂ ಚರನ್ನ್ |
 ಪುತ್ರೋ ನಿರೌಋತ್ಯಾ ವೈದೇಹಃ |
 ಅಚೇತಾ ಯಶ್ಚ ಚೇತನಃ |
 ಸ ತಂ ಮಣಿಮವಿಂದತ್ |
 ಸೋಽನಂಗುಲಿರಾವಯತ್ |
 ಸೋಽಗ್ರೀವಃ ಪ್ರತ್ಯಮುಂಚತ್ || 53 ||

ಸೋಽಜಿಹ್ವೋ ಅಸಶ್ಚತ |
 ನೈತಮೃಷಿಂ ವಿದಿತ್ವಾ ನಗರಂ ಪ್ರವಿಶೇತ್ |
 ಯದಿ ಪ್ರವಿಶೇತ್ |
 ಮಿಥೌ ಚರಿತ್ವಾ ಪ್ರವಿಶೇತ್ |
 ತಥ್ಸಂಭವಸ್ಯ ವ್ರತಂ |
 ಆತಮಗ್ನೇ ರಥಂತಿಷ್ಠ |
 ಏಕಾಶ್ವಮೇಕಯೋಜನಂ |
 ಏಕಚಕ್ರಮೇಕಧುರಂ |
 ವಾತಧ್ರಾಜಿಗತಿಂ ವಿಭೋ |
 ನ ರಿಷ್ಯತಿ ನ ವ್ಯಥತೇ || 54 ||

ನಾಸ್ಯಾಕ್ಷೋ ಯಾತು ಸಜ್ಜತಿ |
 ಯಚ್ಛ್ವೇತಾನ್ರೋಹಿತಾಗ್ನಾಗ್ನೇಃ |

ರಥೇ ಯುಕ್ತ್ವಾಽಧಿತಿಷ್ಠತಿ |
 ಏಕಯಾ ಚ ದಶಭಿಶ್ಚ ಸ್ವಭೂತೇ |
 ದ್ವಾಭ್ಯಾಮಿಷ್ಟಯೇ ವಿಗ್ಂಶತ್ಯಾ ಚ |
 ತಿಸೃಭಿಶ್ಚ ವಹಸೇ ತ್ರಿಗ್ಂಶತಾ ಚ |
 ನಿಯುದ್ಭಿರ್ವಾಯವಿಹತಾ ವಿಮುಂಚ || 55 ||

ತತಕ್ಷುರ್ಧೀಮಹಿ ನಾಮ ಮೇ ಚಿಕೇತ ಗೀತಂ
 ಪ್ರತ್ಯಮುಂಚದ್ವ್ಯಥತೇ ಸಪ್ತ ಚ || 11 ||

ಆತನುಷ್ಟ ಪ್ರತನುಷ್ಟ |
 ಉದ್ಧಮಾಽಽಧಮ ಸಂಧಮ |
 ಆದಿತೈ ಚಂದ್ರವರ್ಣಾನಾಂ |
 ಗರ್ಭಮಾಧೇಹಿ ಯಃ ಪುಮಾನ್ |
 ಇತಸ್ತಿಕ್ತಗ್ಂಸೂರ್ಯಗತಂ |
 ಚಂದ್ರಮಸೇ ರಸಂಕೃಧಿ |
 ವಾರಾದಂಜನಯಾಗ್ರೇಽಗ್ನಿಂ |
 ಯ ಏಕೋ ರುದ್ರ ಉಚ್ಯತೇ |
 ಅಸಂಖ್ಯಾತಾಸ್ಸಹಸ್ರಾಣಿ |
 ಸ್ಮರ್ಯತೇ ನ ಚ ದೃಶ್ಯತೇ || 56 ||

ಏವಮೇತನ್ನಿಬೋಧತ |
 ಆಮಂದ್ರೈರಿದ್ರ ಹರಿಭಿಃ |
 ಯಾಹಿ ಮಯೂರರೋಮಭಿಃ |

ಮಾ ತ್ವಾ ಕೇಚಿನ್ನಿಯೇಮುರಿನ್ನ ಪಾಶಿನಃ |
 ದಧನ್ವೇವ ತಾ ಇಹಿ |
 ಮಾ ಮಂದ್ರೈರಿಂದ್ರ ಹರಿಭಿಃ |
 ಯಾಮಿ ಮಯೂರರೋಮಭಿಃ |
 ಮಾ ಮಾ ಕೇಚಿನ್ನಿಯೇಮುರಿನ್ನ ಪಾಶಿನಃ |
 ನಿಧನ್ವೇವ ತಾಂ(೨) ಇಮಿ |
 ಅಣುಭಿಶ್ಚ ಮಹದ್ಭಿಶ್ಚ || 57 ||

ನಿಘೃಷ್ಟೈರಸಮಾಯುತೈಃ |
 ಕಾಲ್ಯಾಣರಿತ್ವಮಾಪನ್ನೈಃ |
 ಇಂದ್ರಾಯಾಹಿ ಸಹಸ್ರಯುಕ್ |
 ಅಗ್ನಿರ್ವಿಭ್ರಾಷ್ಟಿವಸನಃ |
 ವಾಯುಶ್ಚೇತಸಿಕದ್ರುಕಃ |
 ಸಂವತ್ಸರೋ ವಿಷೂವಣೈಃ |
 ನಿತ್ಯಾಸ್ತೇನುಚರಾಸ್ತವ |
 ಸುಬ್ರಹ್ಮಣ್ಯೋಗ್ಂ ಸುಬ್ರಹ್ಮಣ್ಯೋಗ್ಂ
 ಸುಬ್ರಹ್ಮಣ್ಯೋಂ |
 ಇಂದ್ರಾಗಚ್ಛ ಹರಿವ ಆಗಚ್ಛ ಮೇಧಾತಿಥೇಃ |
 ಮೇಷ ವೃಷಣಶ್ವಸ್ಯ ಮೇನೇ || 58 ||

ಗೌರಾವಸ್ಕಂದಿನ್ನಹಲ್ಯಾಯೈ ಜಾರ |
 ಕೌಶಿಕಬ್ರಾಹ್ಮಣ ಗೌತಮಬ್ರುವಾಣ |

ಅರುಣಾಶ್ವಾ ಇಹಾಗತಾಃ |
 ವಸವಃ ಪೃಥಿವಿಕ್ಷಿತಃ |
 ಅಷ್ಟಾದಿಗ್ವಾಸಸೋಽಗ್ನಯಃ |
 ಅಗ್ನಿಶ್ಚ ಜಾತವೇದಾಶ್ಚೇತ್ಯೇತೇ |
 ತಾಮ್ರಾಶ್ವಾಸ್ತಾಮ್ರಧಾಃ |
 ತಾಮ್ರವರ್ಣಾಸ್ತಧಾಸಿತಾಃ |
 ದಂಡಹಸ್ತಾಃ ಖಾದಗ್ಧತಃ |
 ಇತೋ ರುದ್ರಾಃ ಪರಾಂಗತಾಃ || 59 ||

ಉಕ್ತಗ್ಗ್ಸಾನ್ ಪ್ರಮಾಣಂಚ ಪುರ ಇತ |
 ಬೃಹಸ್ಪತಿಶ್ಚ ಸವಿತಾ ಚ |
 ವಿಶ್ವರೂಪೈರಿಹಾಗತಾಂ |
 ರಥೇನೋದಕವರ್ತ್ಮನಾ |
 ಅಪ್ಸುಷಾ ಇತಿ ತದ್ವೈಯೋಃ |
 ಉಕ್ತೋ ವೇಷೋ ವಾಸಾಗ್ಂಸಿ ಚ |
 ಕಾಲಾವಯವಾನಾಮಿತಃ ಪ್ರತೀಚ್ಯಾ |
 ವಾಸಾತ್ಯಾ ಇತ್ಯಶ್ವಿನೋಃ |
 ಕೋಽಂತರಿಕ್ಷೇ ಶಬ್ದಂಕರೋತೀತಿ |
 ವಾಸಿಷ್ಠೋ ರೌಹಿಣೋ ಮೀಮಾಗ್ಂಸಾಂಚಕ್ರೇ |
 ತಸ್ಯೈಷಾ ಭವತಿ |
 ವಾಶ್ರೇವ ವಿದ್ಯುದಿತಿ |

ಬ್ರಹ್ಮಣ ಉದರಣಮಸಿ |
 ಬ್ರಹ್ಮಣ ಉದೀರಣಮಸಿ |
 ಬ್ರಹ್ಮಣ ಆಸ್ತರಣಮಸಿ |
 ಬ್ರಹ್ಮಣ ಉಪಸ್ತರಣಮಸಿ || 60 ||

ದೃಶ್ಯತೇ ಚ ಮೇನೇ ಪರಾಂಗತಾಶ್ಚಕ್ರೇ ಷಟ್ವ || 12 ||

‡ ಅಷ್ಟಯೋನೀಮಷ್ಟಪುತ್ರಾಂ |
 ಅಷ್ಟಪತ್ನೀಮಿಮಾಂ ಮಹೀಂ |
 ಅಹಂ ವೇದ ನ ಮೇ ಮೃತ್ಯುಃ |
 ನಚಾಮೃತ್ಯುರಘಾಹರತ್ |
 ಅಷ್ಟಯೋನ್ಯಷ್ಟಪುತ್ರಂ |
 ಅಷ್ಟಪದಿದಮಂತರಿಕ್ಷಂ |
 ಅಹಂ ವೇದ ನ ಮೇ ಮೃತ್ಯುಃ |
 ನಚಾಮೃತ್ಯುರಘಾಹರತ್ |
 ಅಷ್ಟಯೋನೀಮಷ್ಟಪುತ್ರಾಂ |
 ಅಷ್ಟಪತ್ನೀಮಮೂಂದಿವಂ || 61 ||

‡ ಅಹಂ ವೇದ ನ ಮೇ ಮೃತ್ಯುಃ |
 ನಚಾಮೃತ್ಯುರಘಾಹರತ್ |
 ಸುತ್ರಾಮಾಣಂ ಮಹೀಮೂಷು |
 ಅದಿತಿದ್ಯೌರದಿತಿರಂತರಿಕ್ಷಂ |
 ಅದಿತಿರ್ಮಾತಾ ಸ ಪಿತಾ ಸ ಪುತ್ರಃ |

ವಿಶ್ವೇ ದೇವಾ ಅದಿತಿಃ ಪಂಚಜನಾಃ |
 ಅದಿತಿರ್ಜಾತಮದಿತಿರ್ಜನಿತ್ವಂ |
 ಅಷ್ಟೌ ಪುತ್ರಾಸೋ ಅದಿತೇಃ |
 ಯೇ ಜಾತಾಸ್ತನ್ವಃ ಪರಿ |
 ದೇವಾಂ(೨) ಉಪಪ್ರೈಥಸ್ತಭಿಃ || 62 ||

‡ ಪರಾ ಮಾರ್ತಾಂಡಮಾಸ್ಯತ್ |
 ಸಪ್ತಭಿಃ ಪುತ್ರೈರದಿತಿಃ |
 ಉಪಪ್ರೈತ್ಯುರ್ವ್ಯಂ ಯುಗಂ |
 ಪ್ರಜಾಯೈ ಮೃತ್ಯವೇ ತತ್ |
 ಪರಾ ಮಾರ್ತಾಂಡಮಾಭರದಿತಿ |
 ತಾನನುಕ್ರಮಿಷ್ಯಾಮಃ |
 ಮಿತ್ರಶ್ಚ ವರುಣಶ್ಚ |
 ಧಾತಾ ಚಾರ್ಯಮಾ ಚ |
 ಅಗ್ಂಶ್ಚ ಭಗಶ್ಚ |
 ಇಂದ್ರಶ್ಚ ವಿವಸ್ವಾಗ್ಶ್ಚೈತ್ಯೇತೇ |
 ಹಿರಣ್ಯ ಗರ್ಭೋ ಹಗ್ಂಸಶ್ಚುಚಿಷತ್ |
 ಬ್ರಹ್ಮಜಜ್ಞಾನಂ ತದಿತ್ವದಮಿತಿ |
 ಗರ್ಭಃ ಪ್ರಾಜಾಪತ್ಯಃ |
 ಅಥ ಪುರುಷಃ ಸಪ್ತ ಪುರುಷಃ || 63 ||

ಅಮೂಂ ದಿವಗ್ಂ ಸಪ್ತಭಿರೇತೇ ಚತ್ವಾರಿ ಚ || 13 ||

ಯೋಽಸೌ ತಪನ್ನದೇತಿ |
 ಸ ಸರ್ವೇಷಾಂ ಭೂತಾನಾಂ ಪ್ರಾಣಾನಾದಾಯೋದೇತಿ |
 ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣಾನಾದಾಯೋದಗಾಃ |
 ಅಸೌ ಯೋಽಸ್ತಮೇತಿ |
 ಸ ಸರ್ವೇಷಾಂ ಭೂತಾನಾಂ ಪ್ರಾಣಾನಾದಾಯಾಸ್ತಮೇತಿ |
 ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣಾನಾದಾಯಾಸ್ತಂಗಾಃ |
 ಅಸೌ ಯ ಆಪೂರ್ಯತಿ |
 ಸ ಸರ್ವೇಷಾಂ ಭೂತಾನಾಂ ಪ್ರಾಣೈರಾಪೂರ್ಯತಿ || 64 ||

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಾಪೂರಿಷ್ಠಾಃ |
 ಅಸೌ ಯೋಽಪಕ್ಷೀಯತಿ |
 ಸ ಸರ್ವೇಷಾಂ ಭೂತಾನಾಂ ಪ್ರಾಣೈರಪಕ್ಷೀಯತಿ |
 ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಕ್ಷೀಷ್ಠಾಃ |
 ಅಮೂನಿ ನಕ್ಷತ್ರಾಣಿ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪ್ರಪ್ರಸರ್ಪಂತಿ
 ಚೋಽಧ್ವರ್ಪಂತಿ ಚ |

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಪ್ರಸೃಪತ ಮೋಢ್ಸ್ವಪತ || 65 ||

ಇಮೇ ಮಾಸಾಶ್ಚಾರ್ಥಮಾಸಾಶ್ಚ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪಪ್ರಸರ್ಪಂತಿ
 ಚೋಢ್ಸ್ವಪಂತಿ ಚ |

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಪ್ರಸೃಪತ ಮೋಢ್ಸ್ವಪತ |
 ಇಮ ಋತವಃ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪಪ್ರಸರ್ಪಂತಿ
 ಚೋಢ್ಸ್ವಪಂತಿ ಚ |

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪ ಪ್ರಸೃಪತ ಮೋಢ್ಸ್ವಪತ |
 ಅಯಗ್ಂ ಸಂವತ್ಸರಃ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪಪ್ರಸರ್ಪಂತಿ
 ಚೋಢ್ಸ್ವಪಂತಿ ಚ || 66 ||

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಪ್ರಸೃಪ ಮೋಢ್ಸ್ವಪ |
 ಇದಮಹಃ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪಪ್ರಸರ್ಪಂತಿ
 ಚೋಢ್ಸ್ವಪಂತಿ ಚ |

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಪ್ರಸೃಪ ಮೋಢ್ಸೃಪ |
 ಇಯಗ್ಂರಾತ್ರಿಃ |
 ಸರ್ವೇಷಾಂ ಭೂತಾನಾಂ ಪ್ರಾಣೈರಪಪ್ರಸರ್ಪತಿ
 ಚೋಢ್ಸೃಪತಿ ಚ |

ಮಾ ಮೇ ಪ್ರಜಾಯಾ ಮಾ ಪಶೂನಾಂ |
 ಮಾ ಮಮ ಪ್ರಾಣೈರಪಪ್ರಸೃಪ ಮೋಢ್ಸೃಪ |
 ಓಂ ಭುರ್ಭುವಸ್ವಃ |
 ಏತದ್ವೋ ಮಿಥುನಂ ಮಾ ನೋ ಮಿಥುನಗ್ಂರೀಡ್ವಂ || 67 ||

ಪ್ರಾಣೈರಾಪೂರ್ಯತಿ ಮೋಢ್ಸೃಪತ ಚೋಢ್ಸೃಪತಿ ಚ ಮೋಢ್ಸೃಪ ದ್ವೇ ಚ || 14 ||

ಯೋಽಸೌ ಷೋಡಶಾಽಮೂನಿ ದ್ವಾದಶಾಽಯಂ ಚತುರ್ದಶ ||

ಉದೇತ್ಯಸ್ತಮೇತ್ಯಾಪೂರ್ಯತ್ಯಪಕ್ಷೀಯತ್ಯಮೂನಿ ನಕ್ಷತ್ರಾಣೀಮೇ
 ಮಾಸಾ ಇಮ ಋತವೋಽಯಗ್ಂ ಸಂವತ್ಸರ ಇದಮಹರಿಯಗ್ಂ ರಾತ್ರಿರ್ದಶ ||

ಅಥಾದಿತ್ಯಸ್ಯಾಷ್ಟಪುರುಷಸ್ಯ |
 ವಸೂನಾಮಾದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ರುದ್ರಾಣಾಮಾದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಆದಿತ್ಯಾನಾಮಾದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಸತಾಗ್ಂಸತ್ಯಾನಾಂ |
 ಆದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಅಭಿಧೂನ್ವತಾಮಭಿಘ್ನತಾಂ |

ವಾತವತಾಂ ಮರುತಾಂ |

ಆದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |

ಋಭೂಣಾಮಾದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |

ವಿಶ್ವೇಷಾಂದೇವಾನಾಂ |

ಆದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ |

ಸಂವತ್ಸರಸ್ಯ ಸವಿತುಃ |

ಆದಿತ್ಯಸ್ಯಸ್ಥಾನೇ ಸ್ವತೇಜಸಾ ಭಾನಿ |

ಓಂ ಭುರ್ಭುವಸ್ವಃ |

ರಶ್ಮಯೋ ವೋ ಮಿಥುನಂ ಮಾ ನೋ ಮಿಥುನಗ್ಂರೀಡ್ವಂ || 68 ||

ಋಭೂಣಾಮಾದಿತ್ಯಾನಾಗ್ಸ್ಥಾನೇ ಸ್ವತೇಜಸಾ ಭಾನಿ ಷಟ್ || 15 ||

ಆರೋಗಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಭ್ರಾಜಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಪಟರಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಪತಂಗಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಸ್ವರ್ಣರಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಜ್ಯೋತಿಷೀಮತಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ವಿಭಾಸಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಕಶ್ಯಪಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಓಂ ಭುರ್ಭುವಸ್ವಃ |

ಆಪೋ ವೋ ಮಿಥುನಂ ಮಾ ನೋ ಮಿಥುನಗ್ಂರೀಡ್ವಂ || 69 ||

ಆರೋಗಸ್ಯ ದಶ || 16 ||

ಅಥ ವಾಯೋರೇಕಾದಶಪುರುಷಸ್ಯೈಕಾದಶಸ್ತ್ರೀಕಸ್ಯ |
 ಪ್ರಭ್ರಾಜಮಾನಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವ್ಯವದಾತಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವಾಸುಕಿವೈದ್ಯತಾನಾಗ್ಂ ರುದ್ರಾಣಾಗ್ಸ್ಥಾನೇ
 ಸ್ವತೇಜಸಾ ಭಾನಿ |

ರಜತಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಪರುಷಾಣಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಶ್ಯಾಮಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಕಪಿಲಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಅತಿಲೋಹಿತಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಊರ್ಧ್ವಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ || 70 ||

ಅವಪತಂತಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವೈದ್ಯತಾನಾಗ್ಂ ರುದ್ರಾಣಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಪ್ರಭ್ರಾಜಮಾನೀನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವ್ಯವದಾತೀನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವಾಸುಕಿವೈದ್ಯತೀನಾಗ್ಂ ರುದ್ರಾಣೀನಾಗ್ಸ್ಥಾನೇ
 ಸ್ವತೇಜಸಾ ಭಾನಿ |

ರಜತಾನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಪರುಷಾಣಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |

ಶ್ಯಾಮಾನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಕಪಿಲಾನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಅತಿಲೋಹಿತೀನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಊರ್ಧ್ವಾನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಅವಪತಂತೀನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ವೈದ್ಯುತೀನಾಗ್ಂ ರುದ್ರಾಣೀನಾಗ್ಸ್ಥಾನೇ ಸ್ವತೇಜಸಾ ಭಾನಿ |
 ಓಂ ಭುರ್ಭುವಸ್ವಃ |
 ರೂಪಾಣಿ ವೋ ಮಿಥುನಂ ಮಾ ನೋ ಮಿಥುನಗ್ಂರೀಡ್ವಂ || 71 ||

ಊರ್ಧ್ವಾನಾಗ್ಂ ರುದ್ರಾಣಾಗ್ ಸ್ಥಾನೇ ಸ್ವತೇಜಸಾ ಭಾನ್ಯತಿಲೋಹಿತೀನಾಗ್ಂ
 ರುದ್ರಾಣೀನಾಗ್ ಸ್ಥಾನೇ ಸ್ವತೇಜಸಾ ಭಾನಿ ಪಂಚ ಚ || 17 ||

ಅಥಾಗ್ನೀರಷ್ಟಪುರುಷಸ್ಯ |
 ಅಗ್ನೀಃ ಪೂರ್ವದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ಜಾತವೇದಸ ಉಪದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ಸಹೋಜಸೋ ದಕ್ಷಿಣದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ಅಜಿರಾಪ್ರಭವ ಉಪದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ವೈಶ್ವಾನರಸ್ಯಾಪರದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ನರ್ಯಾಪಸ ಉಪದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ಪಂಕ್ತಿರಾಧಸ ಉದಗ್ದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |
 ವಿಸರ್ಪಿಣ ಉಪದಿಶ್ಯಸ್ಯ ಸ್ಥಾನೇ ಸ್ವತೇಜಸಾ ಭಾನಿ |

ಓಂ ಭುರ್ಭುವಸ್ವಃ |

ದಿಶೋ ವೋ ಮಿಥುನಂ ಮಾ ನೋ ಮಿಥುನಗ್ಂರೀಡ್ವಂ || 72 ||

ಸ್ವರೇಕಂ ಚ || 18 ||

ಏತದ್ರಶ್ಮಯ ಆಪೋ ರೂಪಾಣಿ ದಿಶಃ ಪಂಚ ||

ದಕ್ಷಿಣಪೂರ್ವಸ್ಯಾಂದಿಶಿ ವಿಸರ್ಪೀ ನರಕಃ |

ತಸ್ಮಾನ್ನಃ ಪರಿಪಾಹಿ |

ದಕ್ಷಿಣಾಪರಸ್ಯಾಂ ದಿಶ್ಯವಿಸರ್ಪೀ ನರಕಃ |

ತಸ್ಮಾನ್ನಃ ಪರಿಪಾಹಿ |

ಉತ್ತರಪೂರ್ವಸ್ಯಾಂದಿಶಿ ವಿಷಾದೀ ನರಕಃ |

ತಸ್ಮಾನ್ನಃ ಪರಿಪಾಹಿ |

ಉತ್ತರಾಪರಸ್ಯಾಂದಿಶ್ಯವಿಷಾದೀ ನರಕಃ |

ತಸ್ಮಾನ್ನಃ ಪರಿಪಾಹಿ |

ಆ ಯಸ್ಮಿಂಧಸ್ತ ವಾಸವಾ

ಇಂದ್ರಿಯಾಣಿ ಶತಕ್ರತವಿತ್ಯೇತೇ || 73 ||

ದಕ್ಷಿಣಪೂರ್ವಸ್ಯಾಂ ನವ || 19 ||

ಇಂದ್ರಘೋಷಾ ವೋ ವಸುಭಿಃ ಪುರಸ್ತಾದುಪದಧತಾಂ |

ಮನೋಜವಸೋ ವಃ ಪಿತೃಭಿರ್ದಕ್ಷಿಣತ ಉಪದಧತಾಂ |

ಪ್ರಚೇತಾ ವೋ ರುದ್ರೈಃ ಪಶ್ಚಾದುಪದಧತಾಂ |

ವಿಶ್ವಕರ್ಮಾ ವ ಆದಿತ್ಯೈರುತ್ತರತ ಉಪದಧತಾಂ |

ತ್ವಷ್ಟಾ ವೋ ರೂಪೈರುಪರಿಷ್ವಾದುಪದಧತಾಂ |
 ಸಂಜ್ಞಾನಂ ವಃ ಪಶ್ಚಾದಿತಿ |
 ಆದಿತ್ಯಸ್ಸವೋಽಗ್ನಿಃ ಪೃಥಿವ್ಯಾಂ |
 ವಾಯುರಂತರಿಕ್ಷೇ |
 ಸೂರ್ಯೋ ದಿವಿ |
 ಚಂದ್ರಮಾ ದಿಕ್ಷು |
 ನಕ್ಷತ್ರಾಣಿ ಸ್ವಲೋಕೇ |
 ಏವಾ ಹ್ಯೇವ |
 ಏವಾ ಹ್ಯಗ್ನೇ |
 ಏವಾ ಹಿ ವಾಯೋ |
 ಏವಾ ಹಿೇಂದ್ರ |
 ಏವಾ ಹಿ ಪೂಷನ್ |
 ಏವಾ ಹಿ ದೇವಾಃ || 74 ||

ದಿಕ್ಷು ಸಪ್ತ ಚ || 20 ||

ಆಪಮಾಪಾಮಪಸ್ಸರ್ವಾಃ |
 ಅಸ್ಮಾದಸ್ಮಾದಿತೋಽಮುತಃ |
 ಅಗ್ನಿರ್ವಾಯುಶ್ಚ ಸೂರ್ಯಶ್ಚ |
 ಸಹ ಸಂಚಸ್ಕರದ್ಧಿಯಾ |
 ವಾಯುಶ್ಚಾ ರಶ್ಮಿಪತಯಃ |
 ಮರೀಚ್ಯಾತ್ಮಾನೋ ಅದ್ರುಹಃ |

ದೇವೀಭು॑ವನಸೂ॒ವರಿಃ |
 ಪು॒ತ್ರವ॒ತ್ವಾಯ॑ ಮೇ ಸುತ |
 ಮಹಾನಾ॒ಮ್ನೀಮ॑ಹಾಮಾನಾಃ |
 ಮಹಸೋ॑ ಮಹಸ॒ಸ್ವಿಃ || 75 ||

ದೇವೀಃ ಪ॑ರ್ಜನ್ಯಸೂ॒ವರಿಃ |
 ಪು॒ತ್ರವ॒ತ್ವಾಯ॑ ಮೇ ಸುತ |
 ಅಪಾ॒ವ್ಶ್ವ್ಯಷ್ಟಿ॑ಮಪಾ ರಕ್ಷಃ |
 ಅಪಾ॒ವ್ಶ್ವ್ಯಷ್ಟಿ॑ಮಪಾರಘಂ |
 ಅಪಾ॒ಘ್ರಾಮ॑ಪಚಾ॒ವರ್ತಿ॑ಂ |
 ಅಪ॑ದೇವೀರಿತೋ ಹಿತ |
 ವಜ್ರಂ॑ದೇವೀರಜೀತಾಗ್ಶ್ಚ |
 ಭುವ॑ನಂದೇವಸೂ॒ವರಿಃ |
 ಆದಿ॒ತ್ಯಾನ॑ದಿತಿಂದೇವೀಂ |
 ಯೋನಿ॑ನೋರ್ಧ್ವಮುದೀಷತ || 76 ||

ಭದ್ರಂ ಕರ್ಣೇ॑ಭಿಃ ಶೃಣು॒ಯಾಮ॑ ದೇವಾಃ |
 ಭದ್ರಂ ಪ॑ಶ್ಯೇಮಾಕ್ಷಭಿ॒ರ್ಯಜ॑ತ್ರಾಃ |
 ಸ್ಥಿರೈ॒ರಂಗೈ॑ಸ್ತುಷ್ಟುವಾಗ್ಂಸ॒ಸ್ತನೂ॑ಭಿಃ |
 ವ್ಯಶೇ॑ಮ ದೇವಹಿತಂ ಯದಾಯುಃ |
 ಸ್ವಸ್ತಿ ನ॑ ಇಂದ್ರೋ ವೃದ್ಧಶ್ರ॑ವಾಃ |
 ಸ್ವಸ್ತಿ ನಃ ಪೂ॒ಷಾ ವಿ॒ಶ್ವವೇ॑ದಾಃ |

ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ |
 ಸ್ವಸ್ತಿ ನೋ ಬೃಹಸ್ಪತಿರ್ದಧಾತು |
 ಕೇತವೋ ಅರುಣಾಸಶ್ಚ |
 ಋಷಯೋ ವಾತರಶನಾಃ |
 ಪ್ರತಿಷ್ಠಾಗ್ಂಶತಧಾ ಹಿ |
 ಸಮಾಹಿತಾಸೋ ಸಹಸ್ರಧಾಯಸಂ |
 ಶಿವಾ ನಶ್ಯಂತಮಾ ಭವಂತು |
 ದಿವ್ಯಾ ಆಪ ಓಷಧಯಃ |
 ಸುಂಋಡೀಕಾ ಸರಸ್ವತಿ |
 ಮಾ ತೇ ವ್ಯೋಮ ಸಂದೃಶಿ || 77 ||

ಸ್ವರುದೀಷತ ವಾತರಶನಾಷ್ಪಟ್ಟ || 21 ||

ಯೋಽಪಾಂ ಪುಷ್ಪಂ ವೇದ |
 ಪುಷ್ಪವಾನ್ಪ್ರಜಾವಾನ್ಪಶುಮಾನ್ಭವತಿ |
 ಚಂದ್ರಮಾ ವಾ ಅಪಾಂ ಪುಷ್ಪಂ |
 ಪುಷ್ಪವಾನ್ಪ್ರಜಾವಾನ್ಪಶುಮಾನ್ಭವತಿ |
 ಯ ಏವಂ ವೇದ |
 ಯೋಽಪಾಮಾಯತನಂ ವೇದ |
 ಆಯತನವಾನ್ಭವತಿ |
 ಅಗ್ನಿರ್ವಾ ಅಪಾಮಾಯತನಂ |

ಆಯತನವಾನ್ಭವತಿ |
ಯೋಽಗ್ನೀರಾಯತನಂ ವೇದ || 78 ||

ಆಯತನವಾನ್ಭವತಿ |
ಆಪೋ ವಾ ಅಗ್ನೀರಾಯತನಂ |
ಆಯತನವಾನ್ಭವತಿ |
ಯ ಏವಂ ವೇದ |
ಯೋಽಪಾಮಾಯತನಂ ವೇದ |
ಆಯತನವಾನ್ಭವತಿ |
ವಾಯುರ್ವಾ ಅಪಾಮಾಯತನಂ |
ಆಯತನವಾನ್ಭವತಿ |
ಯೋ ವಾಯೋರಾಯತನಂ ವೇದ |
ಆಯತನವಾನ್ಭವತಿ || 79 ||

ಆಪೋ ವೈ ವಾಯೋರಾಯತನಂ |
ಆಯತನವಾನ್ಭವತಿ |
ಯ ಏವಂ ವೇದ |
ಯೋಽಪಾಮಾಯತನಂ ವೇದ |
ಆಯತನವಾನ್ಭವತಿ |
ಅಸೌ ವೈ ತಪನ್ನಪಾಮಾಯತನಂ |
ಆಯತನವಾನ್ಭವತಿ |
ಯೋಽಮುಷ್ಯ ತಪತ ಆಯತನಂ ವೇದ |

ಆಯತನವಾನ್ಭವತಿ |
 ಆಪೋ ವಾ ಅಮುಷ್ಯ ತಪತ ಆಯತನಂ || 80 ||

ಆಯತನವಾನ್ಭವತಿ |
 ಯ ಏವಂ ವೇದ |
 ಯೋಽಪಾಮಾಯತನಂ ವೇದ |
 ಆಯತನವಾನ್ಭವತಿ |
 ಚಂದ್ರಮಾ ವಾ ಅಪಾಮಾಯತನಂ |
 ಆಯತನವಾನ್ಭವತಿ |
 ಯಶ್ಚಂದ್ರಮಸ ಆಯತನಂ ವೇದ |
 ಆಯತನವಾನ್ಭವತಿ |
 ಆಪೋ ವೈ ಚಂದ್ರಮಸ ಆಯತನಂ |
 ಆಯತನವಾನ್ಭವತಿ || 81 ||

ಯ ಏವಂ ವೇದ |
 ಯೋಽಪಾಮಾಯತನಂ ವೇದ |
 ಆಯತನವಾನ್ಭವತಿ |
 ನಕ್ಷತ್ರಾಣಿ ವಾ ಅಪಾಮಾಯತನಂ |
 ಆಯತನವಾನ್ಭವತಿ |
 ಯೋ ನಕ್ಷತ್ರಾಣಾಮಾಯತನಂ ವೇದ |
 ಆಯತನವಾನ್ಭವತಿ |
 ಆಪೋ ವೈ ನಕ್ಷತ್ರಾಣಾಮಾಯತನಂ |

ಆಯತನವಾನ್ಭವತಿ |
ಯ ಏವಂ ವೇದ || 82 ||

ಯೋಽಪಾಮಾಯತನಂ ವೇದ |
ಆಯತನವಾನ್ಭವತಿ |
ಪರ್ಜನ್ಯೋ ವಾ ಅಪಾಮಾಯತನಂ |
ಆಯತನವಾನ್ಭವತಿ |
ಯಃ ಪರ್ಜನ್ಯಸ್ಯಾಯತನಂ ವೇದ |
ಆಯತನವಾನ್ಭವತಿ |
ಆಪೋ ವೈ ಪರ್ಜನ್ಯಸ್ಯಾಯತನಂ |
ಆಯತನವಾನ್ಭವತಿ |
ಯ ಏವಂ ವೇದ |
ಯೋಽಪಾಮಾಯತನಂ ವೇದ || 83 ||

ಆಯತನವಾನ್ಭವತಿ |
ಸಂವತ್ಸರೋ ವಾ ಅಪಾಮಾಯತನಂ |
ಆಯತನವಾನ್ಭವತಿ |
ಯಸ್ಸಂವತ್ಸರಸ್ಯಾಯತನಂ ವೇದ |
ಆಯತನವಾನ್ಭವತಿ |
ಆಪೋ ವೈ ಸಂವತ್ಸರಸ್ಯಾಯತನಂ |
ಆಯತನವಾನ್ಭವತಿ |
ಯ ಏವಂ ವೇದ |

ಯೋಽಪ್ಸು ನಾವಂ ಪ್ರತಿಷ್ಠಿತಾಂ ವೇದ |
ಪ್ರತ್ಯೇವ ತಿಷ್ಠತಿ || 84 ||

ಇಮೇ ವೈ ಲೋಕಾ ಅಪ್ಸು ಪ್ರತಿಷ್ಠಿತಾಃ |
ತದೇಷಾಽಭ್ಯನೊಕ್ತಾ |
ಅಪಾಗ್ಂರಸಮುದಯಗ್ಂಸನ್ |
ಸೂರ್ಯೇ ಶುಕ್ರಗ್ಂಸಮಾಭೃತಂ |
ಅಪಾಗ್ಂರಸಸ್ಯ ಯೋ ರಸಃ |
ತಂ ವೋ ಗೃಹ್ಣಾಮ್ಯುತ್ತಮಮಿತಿ |
ಇಮೇ ವೈ ಲೋಕಾ ಅಪಾಗ್ಂರಸಃ |
ತೇಽಮುಷ್ಮಿನ್ನಾದಿತ್ಯೇ ಸಮಾಭೃತಾಃ |
ಜಾನುದ್ಭೀಮುತ್ತರವೇದೀಂಖಾತ್ವಾ |
ಅಪಾಂ ಪೂರಯಿತ್ವಾ ಗುಲ್ಫದಘ್ನಂ || 85 ||

ಪುಷ್ಕರಪರ್ಣಿಃ ಪುಷ್ಕರದಂಡೈಃ ಪುಷ್ಕರೈಶ್ಚ ಸಗ್ಗ್ಸ್ತೀರ್ಯ |
ತಸ್ಮಿನ್ವಿಹಾಯಸೇ |
ಅಗ್ನಿಂ ಪ್ರಣೀಯೋಪಸಮಾಧಾಯ |
ಬ್ರಹ್ಮವಾದಿನೋ ವದಂತಿ |
ಕಸ್ಮಾತ್ಪ್ರಣೀತೇಽಯಮಗ್ನಿಶ್ಚೀಯತೇ |
ಸಾಪ್ರಣೀತೇಽಯಮಪ್ಸು ಹ್ಯಯಂಚೀಯತೇ |
ಅಸೌ ಭುವನೇಪ್ಯನಾಹಿತಾಗ್ನಿರೇತಾಃ |
ತಮಭಿತ ಏತಾ ಅಬೀಷ್ಟಕಾ ಉಪದಧಾತಿ |

ಅಗ್ನಿಹೋತ್ರೇ ದರ್ಶಪೂರ್ಣಮಾಸಯೋಃ |
 ಪಶುಬಂಧೇ ಚಾತುರ್ಮಾಸ್ಯೇಷು || 86 ||

ಅಥೋ ಆಹುಃ |
 ಸರ್ವೇಷು ಯಜ್ಞಕ್ರತುಷ್ಟಿತಿ |
 ಏತದ್ಧ ಸ್ಮ ವಾ ಆಹುಶ್ಯಂಡಿಲಾಃ |
 ಕಮಗ್ನಿಂಚಿನುತೇ |
 ಸತ್ರಿಯಮಗ್ನಿಂಚಿನ್ವಾನಃ |
 ಸಂವತ್ಸರಂ ಪ್ರತ್ಯಕ್ಷೇಣ |
 ಕಮಗ್ನಿಂಚಿನುತೇ |
 ಸಾವಿತ್ರಮಗ್ನಿಂಚಿನ್ವಾನಃ |
 ಅಮುಮಾದಿತ್ಯಂ ಪ್ರತ್ಯಕ್ಷೇಣ |
 ಕಮಗ್ನಿಂಚಿನುತೇ || 87 ||

ನಾಚಿಕೇತಮಗ್ನಿಂಚಿನ್ವಾನಃ |
 ಪ್ರಾಣಾನ್ಪ್ರತ್ಯಕ್ಷೇಣ |
 ಕಮಗ್ನಿಂಚಿನುತೇ |
 ಚಾತುರ್ಹೋತ್ರಿಯಮಗ್ನಿಂಚಿನ್ವಾನಃ |
 ಬ್ರಹ್ಮ ಪ್ರತ್ಯಕ್ಷೇಣ |
 ಕಮಗ್ನಿಂಚಿನುತೇ |
 ವೈಶ್ವಸೃಜಮಗ್ನಿಂಚಿನ್ವಾನಃ |
 ಶರೀರಂ ಪ್ರತ್ಯಕ್ಷೇಣ |

ಕಮಗ್ನಿಂಚಿನುತೇ |
 ಉಪಾನುವಾಕ್ಯಮಾಶುಮಗ್ನಿಂಚಿನ್ವಾನಃ || 88 ||

ಇಮಾನೋಕಾನ್ಪ್ರತ್ಯಕ್ಷೇಣ |
 ಕಮಗ್ನಿಂಚಿನುತೇ |
 ಇಮಮಾರುಣಕೇತುಕಮಗ್ನಿಂಚಿನ್ವಾನ ಇತಿ |
 ಯ ಏವಾಸೌ |
 ಇತಶ್ಚಾಮುತಶ್ಚಾವ್ಯತೀಪಾತೀ |
 ತಮಿತಿ |

ಯೋಽಗ್ನೀರ್ಮಿಥೂಯಾ ವೇದ |
 ಮಿಥುನವಾನ್ಭವತಿ |
 ಆಪೋ ವಾ ಅಗ್ನೀರ್ಮಿಥೂಯಾಃ |
 ಮಿಥುನವಾನ್ಭವತಿ |
 ಯ ಏವಂ ವೇದ || 89 ||

ವೇದ ಭವತ್ಯಾಯತನಂ ಭವತಿ ವೇದ ವೇದ ತಿಷ್ಠತಿ ಗುಲ್ಬದಘ್ನಂ
 ಚಾತುರ್ಮಾಸ್ಯೇಷ್ಟಮುದಿತ್ಯಂ ಪ್ರತ್ಯಕ್ಷೇಣ ಕಮಗ್ನಿಂ ಚಿನುತ
 ಉಪಾನುವಾಕ್ಯಮಾಶುಮಗ್ನಿಂ ಚಿನ್ವಾನೋ ಮಿಥೂಯಾ
 ಮಿಥುನವಾನ್ಭವತ್ಯೇಕಂ ಚ || 22 ||

ಪುಷ್ಪಮಗ್ನಿರ್ವಾಯುರಸೌ ವೈ ತಪಂಚಂದ್ರಮಾ ನಕ್ಷತ್ರಾಣಿ
 ಪರ್ಜನ್ಯಸ್ಸಂವಧ್ನರೋ ಯೋಽಪ್ಸು ನಾವಮೇತದ್ಧ ಸ್ಮ
 ವೈ ಸತ್ತಿಯಗ್ಂ ಸಂವಧ್ನರಗ್ಂ ಸಾವಿತ್ರಮಮುಂ ನಾಚಿಕೇತಂ
 ಪ್ರಾಣಾಗ್ಶ್ಚಾತುರ್ಹೋತ್ರಿಯಂ ಬ್ರಹ್ಮ ವೈಶ್ವಸೃಜಗ್ಂ

ಶರೀರಮುಪಾನುವಾಕ್ಯಮಾಶುಮಿಮಾನ್ಲೋಕಾನಿಮಮಾರುಣಕೇತುಕಮಗ್ನಿಂ
ಚಿನ್ವಾನೋ ಯ ಏವಾಸೌ ||

ಆಪೋ ವಾ ಇದಮಾಸಂಧ್ನಲಿಲಮೇವ |
ಸ ಪ್ರಜಾಪತಿರೇಕಃ ಪುಷ್ಕರಪರ್ಣೇ ಸಮಭವತ್ |
ತಸ್ಯಾಂತರ್ಮನಸಿ ಕಾಮಸ್ಸಮವರ್ತತ |
ಇದಗ್ಂಸೃಜೇಯಮಿತಿ |
ತಸ್ಮಾದ್ಯತ್ಪುರುಷೋ ಮನಸಾಭಿಗಚ್ಛತಿ |
ತದ್ವಾಚಾ ವದತಿ |
ತತ್ಕರ್ಮಣಾ ಕರೋತಿ |
ತದೇಷಾಽಭ್ಯನೋಕ್ತಾ |
ಕಾಮಸ್ತದಗ್ರೇ ಸಮವರ್ತತಾಧಿ |
ಮನಸೋ ರೇತಃ ಪ್ರಥಮಂ ಯದಾಸೀತ್ || 90 ||

ಸತೋ ಬಂಧುಮಸತಿ ನಿರವಿಂದನಾನ್ |
ಹೃದಿ ಪ್ರತೀಷ್ಯಾ ಕವಯೋ ಮನೀಷೇತಿ |
ಉಪೈನಂತದುಪನಮತಿ |
ಯತ್ಕಾಮೋ ಭವತಿ |
ಯ ಏವಂ ವೇದ |
ಸ ತಪೋಽತಪ್ಯತ |
ಸ ತಪಸ್ತಪ್ತಾ |
ಶರೀರಮಧೂನುತ |

ತಸ್ಯ ಯನ್ಮಾಗ್ಂಸಮಾಸೀತ್ |

ತತೋಽರುಣಾಃ ಕೇತವೋ ವಾತರಶನಾ ಋಷಯ ಉದತಿಷ್ಠನ್ನ್ || 91 ||

ಯೇ ನಖಾಃ |

ತೇ ವೈಖಾನಸಾಃ |

ಯೇ ವಾಲಾಃ |

ತೇ ವಾಲಖಿಲ್ಯಾಃ |

ಯೋ ರಸಃ |

ಸೋಽಪಾಂ |

ಅಂತರತಃ ಕೂರ್ಮಂ ಭೂತಗ್ಂಸರ್ಪಂತಂ |

ತಮ್ಬ್ರವೀತ್ |

ಮಮ ವೈತ್ವಜ್ಞಾಗ್ಂಸಾ |

ಸಮ್ಭೂತ್ || 92 ||

ನೇತ್ಯ್ಬ್ರವೀತ್ |

ಪೂರ್ವಮೇವಾಹಮಿಹಾಸಮಿತಿ |

ತತ್ಪುರುಷಸ್ಯ ಪುರುಷತ್ವಂ |

ಸ ಸಹಸ್ರಶೀರ್ಷಾ ಪುರುಷಃ |

ಸಹಸ್ರಾಕ್ಷಸ್ಸಹಸ್ರಪಾತ್ |

ಭೂತ್ವೋದತಿಷ್ಠತ್ |

ತಮ್ಬ್ರವೀತ್ |

ತ್ವಂ ವೈ ಪೂರ್ವಗ್ಂಸಮ್ಭೂಃ |

ತ್ವಮಿದಂ ಪೂರ್ವಃ ಕುರುಷ್ವೇತಿ |

ಸ ಇತ ಆದಾಯಾಪಃ || 93 ||

ಅಂಜಲಿನಾ ಪುರಸ್ತಾದುಪಾದಧಾತ್ |

ಏವಾಹ್ಯೇವೇತಿ |

ತತ ಆದಿತ್ಯ ಉದತಿಷ್ಠತ್ |

ಸಾ ಪ್ರಾಚೀ ದಿಕ್ |

ಅಧಾರುಣಃ ಕೇತುರ್ದಕ್ಷಿಣತ ಉಪಾದಧಾತ್ |

ಏವಾಹ್ಯಗ್ನ ಇತಿ |

ತತೋ ವಾ ಅಗ್ನಿರುದತಿಷ್ಠತ್ |

ಸಾ ದಕ್ಷಿಣಾ ದಿಕ್ |

ಅಧಾರುಣಃ ಕೇತುಃ ಪಶ್ಚಾದುಪಾದಧಾತ್ |

ಏವಾಹಿ ವಾಯೋ ಇತಿ || 94 ||

ತತೋ ವಾಯುರುದತಿಷ್ಠತ್ |

ಸಾ ಪ್ರತೀಚೀ ದಿಕ್ |

ಅಧಾರುಣಃ ಕೇತುರುತ್ತರತ ಉಪಾದಧಾತ್ |

ಏವಾಹೀಂದ್ರೇತಿ |

ತತೋ ವಾ ಇಂದ್ರ ಉದತಿಷ್ಠತ್ |

ಸೋದೀಚೀ ದಿಕ್ |

ಅಧಾರುಣಃ ಕೇತುರ್ಮಧ್ಯ ಉಪಾದಧಾತ್ |

ಏವಾಹಿ ಪೂಷನ್ನಿತಿ |

ತತೋ ವೈ ಪೂಷೋದತಿಷ್ಠತ್ |

ಸೇಯಂದಿಕ್ || 95 ||

ಅಥಾರುಣಃ ಕೇತುರುಪರಿಷ್ವಾದುಪಾದಧಾತ್ |

ಏವಾಹಿ ದೇವಾ ಇತಿ |

ತತೋ ದೇವಮನುಷ್ಯಾಃ ಪಿತರಃ |

ಗಂಧರ್ವಾಪ್ಸರಸಶ್ಚೋದತಿಷ್ಠನ್ನ್ |

ಸೋರ್ಧ್ವಾ ದಿಕ್ |

ಯಾ ವಿಪ್ರುಷೋ ವಿಪರಾಪತನ್ನ್ |

ತಾಭ್ಯೋಽಸುರಾ ರಕ್ಷಾಗ್ಂಸಿ ಪಿಶಾಚಾಶ್ಚೋದತಿಷ್ಠನ್ನ್ |

ತಸ್ಮಾತ್ತೇ ಪರಾಭವನ್ನ್ |

ವಿಪ್ರುಡ್ಭ್ಯೋ ಹಿ ತೇ ಸಮಭವನ್ನ್ |

ತದೇಷಾಭ್ಯನೊಕ್ತಾ || 96 ||

ಆಪೋ ಹ ಯದ್ಭೃಹತೀರ್ಗರ್ಭಮಾಯನ್ನ್ |

ದಕ್ಷಂದಧಾನಾ ಜನಯಂತೀಸ್ವಯಂಭುಂ |

ತತ ಇಮೇದ್ಯಸೃಜ್ಯಂತ ಸರ್ಗಾಃ |

ಅದ್ಭ್ಯೋ ವಾ ಇದಗ್ಂ ಸಮಭೂತ್ |

ತಸ್ಮಾದಿದಗ್ಂಸರ್ವಂ ಬ್ರಹ್ಮ ಸ್ವಯಂಭಿತಿ |

ತಸ್ಮಾದಿದಗ್ಂಸರ್ವಗ್ಂ ಶಿಥಿಲಮಿವಾಽಧ್ರುವಮಿವಾಭವತ್ |

ಪ್ರಜಾಪತಿರ್ವಾವ ತತ್ |

ಆತ್ಮನಾತ್ಮಾನಂ ವಿಧಾಯ |

ತದೇವಾನುಪ್ರಾವಿಶತ್ |

ತದೇಷಾಭ್ಯನೊಕ್ತಾ || 97 ||

ವಿಧಾಯ ಲೋಕಾನ್ ವಿಧಾಯ ಭೂತಾನಿ |

ವಿಧಾಯ ಸರ್ವಾಃ ಪ್ರದಿಶೋ ದಿಶಶ್ಚ |

ಪ್ರಜಾಪತಿಃ ಪ್ರಥಮಜಾ ಋತಸ್ಯ |

ಆತ್ಮನಾತ್ಮಾನಮಭಿಸಂವಿವೇಶೇತಿ |

ಸರ್ವಮೇವೇದಮಾಪ್ತಾ |

ಸರ್ವಮವರುದ್ಧ್ಯ |

ತದೇವಾನುಪ್ರವಿಶತಿ |

ಯ ಏವಂ ವೇದ || 98 ||

ಆಸೀದತಿಷ್ಠನ್ನಭೂದಪೋ ವಾಯೋ ಇತಿ ಸೇಯಂ

ದಿಗಭ್ಯನೊಕ್ತಾಭ್ಯನೊಕ್ತಾಷ್ಟೈ ಚ || 23 ||

ಚತುಷ್ಟಯ್ಯ ಆಪೋ ಗೃಹ್ಣಾತಿ |

ಚತ್ವಾರಿ ವಾ ಅಪಾಗ್ಂರೂಪಾಣಿ |

ಮೇಘೋ ವಿದ್ಯುತ್ |

ಸ್ತನಯಿತ್ನುರ್ವೃಷ್ಟಿಃ |

ತಾನ್ಯೇವಾವರುಂಧೇ |

ಆತಪತಿ ವರ್ಷ್ಯಾ ಗೃಹ್ಣಾತಿ |

ತಾಃ ಪುರಸ್ತಾದುಪದಧಾತಿ |

ಏತಾ ವೈ ಬ್ರಹ್ಮವರ್ಚಸ್ಯಾ ಆಪಃ |

ಮುಖತ ಏವ ಬ್ರಹ್ಮವರ್ಚಸಮವರುಂಧೇ |
ತಸ್ಮಾನ್ಮುಖತೋ ಬ್ರಹ್ಮವರ್ಚಸಿತರಃ || 99 ||

ಕೂಪ್ಯಾ ಗೃಹ್ಣಾತಿ |
ತಾ ದಕ್ಷಿಣತ ಉಪದಧಾತಿ |
ಏತಾ ವೈ ತೇಜಸ್ವಿನೀರಾಪಃ |
ತೇಜ ಏವಾಸ್ಯ ದಕ್ಷಿಣತೋ ದಧಾತಿ |
ತಸ್ಮಾದ್ದಕ್ಷಿಣೋಽರ್ಧಸ್ತೇಜಸ್ವಿತರಃ |
ಸ್ಥಾವರಾ ಗೃಹ್ಣಾತಿ |
ತಾಃ ಪಶ್ಚಾದುಪದಧಾತಿ |
ಪ್ರತಿಷ್ಠಿತಾ ವೈ ಸ್ಥಾವರಾಃ |
ಪಶ್ಚಾದೇವ ಪ್ರತಿತಿಷ್ಠತಿ |
ವಹಂತೀರ್ಗೃಹ್ಣಾತಿ || 100 ||

ತಾ ಉತ್ತರತ ಉಪದಧಾತಿ |
ಓಜಸಾ ವಾ ಏತಾ ವಹಂತೀರಿವೋದ್ಗತೀರಿವ
ಆಕೂಜತೀರಿವ ಧಾವಂತೀಃ |
ಓಜ ಏವಾಸ್ಯೋತ್ತರತೋ ದಧಾತಿ |
ತಸ್ಮಾದುತ್ತರೋಽರ್ಧ ಓಜಸ್ವಿತರಃ |
ಸಂಭಾರ್ಯಾ ಗೃಹ್ಣಾತಿ |
ತಾ ಮಧ್ಯ ಉಪದಧಾತಿ |
ಇಯಂ ವೈ ಸಂಭಾರ್ಯಾಃ |

ಅಸ್ಯಾಮೇವ ಪ್ರತಿತಿಷ್ಠತಿ |
 ಪಲ್ವಲ್ಯಾ ಗೃಹ್ಣಾತಿ |
 ತಾ ಉಪರಿಷ್ವಾದುಪಾದಧಾತಿ || 101 ||

ಅಸೌ ವೈ ಪಲ್ವಲ್ಯಾಃ |
 ಅಮುಷ್ಯಾಮೇವ ಪ್ರತಿತಿಷ್ಠತಿ |
 ದಿಕ್ಷೂಪದಧಾತಿ |
 ದಿಕ್ಷು ವಾ ಆಪಃ |
 ಅನ್ನಂ ವಾ ಆಪಃ |
 ಅದ್ಭ್ಯೋ ವಾ ಅನ್ನಂಜಾಯತೇ |
 ಯದೇವಾದ್ಭ್ಯೋಽನ್ನಂಜಾಯತೇ |
 ತದವರುಂಧೇ |

ತಂ ವಾ ಏತಮರುಣಾಃ ಕೇತವೋ
 ವಾತರಶನಾ ಋಷಯೋಽಚಿನ್ವನ್ |
 ತಸ್ಮಾದಾರುಣಕೇತುಕಃ |
 ತದೇಷಾಭ್ಯನೊಕ್ತಾ |
 ಕೇತವೋ ಅರುಣಾಸಶ್ಚ |
 ಋಷಯೋ ವಾತರಶನಾಃ |
 ಪ್ರತಿಷ್ಠಾಗ್ಂ ಶತಧಾಹಿ |
 ಸಮಾಹಿತಾಸೋ ಸಹಸ್ರಧಾಯಸಮಿತಿ |
 ಶತಶ್ಚೈವ ಸಹಸ್ರಶ್ಚ ಪ್ರತಿತಿಷ್ಠತಿ |

ಯ ಏತಮಗ್ನಿಂಚಿನುತೇ |
ಯ ಉಚೈನಮೇವಂ ವೇದ || 102 ||

ಬ್ರಹ್ಮವರ್ಚಸಿತರೋ ವಹಂತೀರ್ಗೃಹ್ಣಾತಿ ತಾ
ಉಪರಿಷ್ವಾದುಪಾದಧಾತ್ಯಾರುಣಕೇತುಕೋಽಷ್ಟೌ ಚ || 24 ||

ಜಾನುದ್ಭೀಮುತ್ತರವೇದೀಂಖಾತ್ವಾ |
ಅಪಾಂ ಪೂರಯತಿ |
ಅಪಾಗ್ಂ ಸರ್ವತ್ವಾಯ |
ಪುಷ್ಕರಪರ್ಣಗ್ಂರುಕ್ಮಂ ಪುರುಷಮಿತ್ಯುಪದಧಾತಿ |
ತಪೋ ವೈ ಪುಷ್ಕರಪರ್ಣಂ |
ಸತ್ಯಗ್ಂರುಕ್ಮಃ |
ಅಂಋತಂ ಪುರುಷಃ |
ಏತಾವದ್ವಾ ವಾಸ್ತಿ |
ಯಾವದೇತತ್ |
ಯಾವದೇವಾಸ್ತಿ || 103 ||

ತದವರುಂಧೇ |
ಕೂರ್ಮಮುಪದಧಾತಿ |
ಅಪಾಮೇವ ಮೇಧಮವರುಂಧೇ |
ಅಥೋ ಸ್ವರ್ಗಸ್ಯ ಲೋಕಸ್ಯ ಸಮಷ್ಟೈಃ |
ಆಪಮಾಪಾಮಪಸ್ಸರ್ವಾಃ |
ಅಸ್ಮಾದಸ್ಮಾದಿತೋಽಮುತಃ |

ಅಗ್ನಿ॒ರ್ವಾ॒ಯುಶ್ಚ॑ ಸೂ॒ರ್ಯಶ್ಚ॑ |
 ಸ॒ಹಸಂ॑ಚ॒ಸ್ಮರ॑ದ್ಧಿ॒ಯಾ ಇತಿ॑ |
 ವಾ॒ಯುಶ್ಚಾ॑ ರಶ್ಮಿ॒ಪತ॑ಯಃ |
 ಲೋ॒ಕಂ ಪೃ॑ಣ॒ಚ್ಛಿದ್ರಂ॑ ಪೃ॒ಣ || 104 ||

ಯಾ॒ಸ್ತಿಸ್ತಃ॑ ಪ॒ರಮ॑ಜಾಃ |
 ಇ॒ಂದ್ರ॒ಘೋ॒ಷಾ ವೋ॑ ವ॒ಸು॒ಭಿರೇ॒ವಾಹ್ಯೇ॑ವೇತಿ |
 ಪಂ॒ಚಚಿ॑ತಯ ಉ॒ಪದ॑ಧಾತಿ |
 ಪಾಂಕ್ತೋ॒ಽಗ್ನಿಃ॑ |
 ಯಾ॒ವಾನೇ॑ವಾಗ್ನಿಃ |
 ತಂಚಿ॑ನುತೇ |
 ಲೋ॒ಕಂಪೃ॑ಣ॒ಯಾ ದ್ವಿ॒ತೀ॒ಯಾಮು॑ಪದಧಾತಿ |
 ಪಂಚ॑ ಪ॒ದಾ ವೈ ವಿ॒ರಾಟ್ |
 ತಸ್ಯಾ॑ ವಾ ಇ॒ಯಂ ಪಾ॑ದಃ |
 ಅಂತ॑ರಿಕ್ಷಂ ಪಾ॑ದಃ |
 ದ್ಯೌಃ ಪಾ॑ದಃ |
 ದಿಶಃ ಪಾ॑ದಃ |
 ಪ॒ರೋ॑ರ॒ಜಾಃ ಪಾ॑ದಃ |
 ವಿ॒ರಾಜ್ಯೇ॑ವ ಪ್ರತಿ॒ತಿಷ್ಠ॑ತಿ |
 ಯ ಏ॒ತಮ॑ಗ್ನಿಂಚಿ॒ನುತೇ॑ |
 ಯ ಉ॑ಚ್ಯೈನಮೇ॒ವಂ ವೇದ॑ || 105 ||

ಅಸ್ತೌ ಪೃಣಾಂತರಿಕ್ಷಂ ಪಾದಷ್ಟಟ್ಟ || 25 ||

ಅಗ್ನಿಂ ಪ್ರಣೀಯೋಪಸಮಾಧಾಯ |
ತಮಭಿತಃ ಏತಾ ಅಬೀಷ್ಟಕಾ ಉಪದಧಾತಿ |
ಅಗ್ನಿಹೋತ್ರೇ ದರ್ಶಪೂರ್ಣಮಾಸಯೋಃ |
ಪಶುಬಂಧೇ ಚಾತುರ್ಮಾಸ್ಯೇಷು |
ಅಧೋ ಆಹುಃ |
ಸರ್ವೇಷು ಯಜ್ಞಕ್ರತುಷ್ಟಿತೆ |
ಅಥ ಹಸ್ಮಾಹಾರುಣಸ್ವಯಂಭುವಃ |
ಸಾವಿತ್ರಃ ಸರ್ವೋಽಗ್ನಿರಿತ್ಯನನುಷಂಗಂ ಮನ್ಯಾಮಹೇ |
ನಾನಾ ವಾ ಏತೇಷಾಂ ವೀರ್ಯಾಣಿ |
ಕಮಗ್ನಿಂಚಿನುತೇ || 106 ||

ಸತ್ರಿಯಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ |
ಸಾವಿತ್ರಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ |
ನಾಚಿಕೇತಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ |
ಚಾತುರ್ಹೋತ್ರಿಯಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ |

ವೈಶ್ವಸೃಜಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ || 107 ||

ಉಪಾನುವಾಕ್ಯಮಾಶುಮಗ್ನಿಂಚಿನ್ವಾನಃ |
ಕಮಗ್ನಿಂಚಿನುತೇ |
ಇಮಮಾರುಣಕೇತುಕಮಗ್ನಿಂಚಿನ್ವಾನ ಇತಿ |
ವೃಷಾ ವಾ ಅಗ್ನಿಃ |
ವೃಷಾಣೋ ಸಗ್ಗ್ಸ್ಥಾಲಯೇತ್ |
ಹನೈತಾಸ್ಯ ಯಜ್ಞಃ |
ತಸ್ಮಾನ್ನಾನುಷಜ್ಯಃ |
ಸೋತ್ತರವೇದಿಷು ಕ್ರತುಷು ಚಿನ್ವೀತ |
ಉತ್ತರವೇದ್ಯಾಗ್ಹ್ಯಗ್ನಿಶ್ಚೀಯತೇ |
ಪ್ರಜಾಕಾಮಶ್ಚಿನ್ವೀತ || 108 ||

ಪ್ರಾಜಾಪತ್ಯೋ ವಾ ಏಷೋಽಗ್ನಿಃ |
ಪ್ರಾಜಾಪತ್ಯಾಃ ಪ್ರಜಾಃ |
ಪ್ರಜಾವಾನ್ಭವತಿ |
ಯ ಏವಂ ವೇದ |
ಪಶುಕಾಮಶ್ಚಿನ್ವೀತ |
ಸಂಜ್ಞಾನಂ ವಾ ಏತತ್ ಪಶೂನಾಂ |
ಯದಾಪಃ |
ಪಶೂನಾಮೇವ ಸಂಜ್ಞಾನೇಽಗ್ನಿಂಚಿನುತೇ |

ಪಶುಮಾನ್ಭವತಿ |
ಯ ಏವಂ ವೇದ || 109 ||

ವೃಷ್ಟಿಕಾಮಶ್ಚಿನ್ವೀತ |
ಆಪೋ ವೈ ವೃಷ್ಟಿಃ |
ಪರ್ಜನ್ಯೋ ವರ್ಷುಕೋ ಭವತಿ |
ಯ ಏವಂ ವೇದ |
ಆಮಯಾವೀ ಚಿನ್ವೀತ |
ಆಪೋ ವೈ ಭೇಷಜಂ |
ಭೇಷಜಮೇವಾಸ್ಮೈ ಕರೋತಿ |
ಸರ್ವಮಾಯುರೇತಿ |
ಅಭಿಚರಗ್ಗ್ಶಿನ್ವೀತ |
ವಜ್ರೋ ವಾ ಆಪಃ || 110 ||

ವಜ್ರಮೇವ ಭ್ರಾತೃವೈಭ್ಯಃ ಪ್ರಹರತಿ |
ಸ್ತೃಣುತ ಏನಂ |
ತೇಜಸ್ಕಾಮೋ ಯಶಸ್ಕಾಮಃ |
ಬ್ರಹ್ಮವರ್ಚಸಕಾಮಸ್ವರ್ಗಕಾಮಶ್ಚಿನ್ವೀತ |
ಏತಾವದ್ವಾ ವಾಸ್ತಿ |
ಯಾವದೇತತ್ |
ಯಾವದೇವಾಸ್ತಿ |
ತದವರುಂಧೇ |

ತಸ್ಯೈತದ್ ವ್ರತಂ |
ವರ್ಷತಿ ನ ಧಾವೇತ್ || 111 ||

ಅಂಋತಂ ವಾ ಆಪಃ |
ಅಂಋತಸ್ಯಾನಂತರಿತ್ಯೈ |
ನಾಪ್ಸು ಮೂತ್ರಪುರೀಷಂಕುರ್ಯಾತ್ |
ನ ನಿಷ್ಠೀವೇತ್ |
ನ ವಿವಸನಸ್ನಾಯಾತ್ |
ಗುಹ್ಯೋ ವಾ ಏಷೋಽಗ್ನಿಃ |
ಏತಸ್ಯಾಗ್ನೇರನತಿದಾಹಾಯ |
ನ ಪುಷ್ಕರಪರ್ಣಾನಿ ಹಿರಣ್ಯಂವಾಧಿತಿಷ್ಠೇತ್ |
ಏತಸ್ಯಾಗ್ನೇರನಭ್ಯಾರೋಹಾಯ |
ನ ಕೂರ್ಮಸ್ಯಾಶ್ನೀಯಾತ್ |
ನೋದಕಸ್ಯಾಘಾತುಕಾನೈನಮೋದಕಾನಿ ಭವಂತಿ |
ಅಘಾತುಕಾ ಆಪಃ |
ಯ ಏತಮಗ್ನಿಂಚಿನುತೇ |
ಯ ಉಚ್ಯೇನಮೇವಂ ವೇದ || 112 ||

ಚಿನುತೇ ಚಿನುತೇ ಪ್ರಜಾಕಾಮಶ್ಚಿನ್ವೀತ ಯ ಏವಂ
ವೇದಾಽಽಪೋ ಧಾವೇದಶ್ಚೀಯಾಚ್ಚತ್ವಾರಿ ಚ || 26 ||

ಇಮಾನುಕಂ ಭುವನಾ ಸೀಷಧೇಮ |
ಇಂದ್ರಶ್ಚ ವಿಶ್ವೇ ಚ ದೇವಾಃ |

ಯಜ್ಞಂಚ ನಸ್ತನ್ವಂಚ ಪ್ರಜಾಂಚ |
 ಆದಿತ್ಯೈರಿಂದ್ರಸ್ಸಹ ಸೀಷಧಾತು |
 ಆದಿತ್ಯೈರಿಂದ್ರಸ್ಸಗಣೋ ಮರುದ್ಭಿಃ |
 ಅಸ್ಮಾಕಂ ಭೂತ್ವವಿತಾ ತನೂನಾಂ |
 ಆಪ್ಲವಸ್ವ ಪ್ರಪ್ಲವಸ್ವ |
 ಆಂಡೀಭವಜ ಮಾ ಮುಹುಃ |
 ಸುಖಾದೀಂದುಃಖನಿಧನಾಂ |
 ಪ್ರತಿಮುಂಚಸ್ವ ಸ್ವಾಂ ಪುರಂ || 113 ||

ಮರೀಚಯಸ್ವಾಯಂಭುವಾಃ |
 ಯೇ ಶರೀರಾಣ್ಯಕಲ್ಪಯನ್ |
 ತೇ ತೇ ದೇಹಂಕಲ್ಪಯಂತು |
 ಮಾ ಚ ತೇ ಖ್ಯಾಸ್ಮ ತೀರಿಷತ್ |
 ಉತ್ತಿಷ್ಠತ ಮಾ ಸ್ವಪ್ತ |
 ಅಗ್ನಿಮಿಚ್ಛದ್ಧಂ ಭಾರತಾಃ |
 ರಾಜ್ಞಸೋಮಸ್ಯ ತೃಪ್ತಾಸಃ |
 ಸೂರ್ಯೇಣ ಸಯುಜೋಷಸಃ |
 ಯುವಾ ಸುವಾಸಾಃ |
 ಅಷ್ಟಾಚಕ್ರಾ ನವದ್ವಾರಾ || 114 ||

ದೇವಾನಾಂ ಪೂರಯೋಧ್ಯಾ |
 ತಸ್ಯಾಗ್ಂಹಿರಣ್ಮಯಃ ಕೋಶಃ |

ಸ್ವಗೋ॑ ಲೋ॒ಕೋ ಜ್ಯೋತಿ॑ಷಾಽಽವೃ॒ತಃ |
 ಯೋ ವೈ ತಾಂ॑ ಬ್ರಹ್ಮಣೋ॒ ವೇದ |
 ಅಂ॒ಖುತೇ॑ನಾಽಽವೃ॒ತಾಂ ಪು॒ರೀಂ |
 ತಸ್ಮೈ॑ ಬ್ರಹ್ಮ॒ ಚ ಬ್ರಹ್ಮಾ॒ ಚ |
 ಆಯುಃ॑ ಕೀರ್ತಿ॒ಂ ಪ್ರಜಾ॑ಂದದುಃ |
 ವಿಭ್ರಾ॑ಜಮಾನಾಗ್ಂಹರಿಣೀಂ |
 ಯಶಸಾ॑ ಸಂಪರೀವೃ॒ತಾಂ |
 ಪುರಗ್ಂಹಿ॑ರಣ್ಮಯೀಂ ಬ್ರಹ್ಮಾ॒ || 115 ||

ವಿವೇ॑ಶಾಽಪರಾಜಿತಾ |
 ಪರಾಂ॑ಗೇತ್ಯಜ್ಯಾಮಯೀ |
 ಪರಾಂ॑ಗೇತ್ಯನಾಶಕೀ |
 ಇಹ॑ಚಾಮುತ್ರಚಾನ್ವೇತಿ |
 ವಿದ್ವಾಂ॑ದೇವಾಸುರಾನುಭಯಾನ್ |
 ಯತ್ಕು॑ಮಾರೀ ಮಂದ್ರಯತೇ |
 ಯದ್ಯೋ॒ಷಿದ್ಯತ್ಪತಿ॑ವ್ರತಾ |
 ಅರಿ॑ಷ್ಟಂ ಯತ್ಕಿಂಚ॑ ಕ್ರಿಯತೇ |
 ಅಗ್ನಿಸ್ತದನು॑ವೇಧತಿ |
 ಅಶೃ॑ತಾಸಶೃ॒ತಾಸಶ್ಚ॑ || 116 ||

ಯಜ್ವಾ॑ನೋ ಯೇಽಪ್ಯಯಜ್ವನಃ |
 ಸ್ವರ್ಯಂ॑ತೋ ನಾಪೇಕ್ಷಂತೇ |

ಇಂದ್ರಮಗ್ನಿಂಚ ಯೇ ವಿದುಃ |
 ಸಿಕತಾ ಇವ ಸಂಯಂತಿ |
 ರಶ್ಮಿಭಿಸ್ಸಮುದೀರಿತಾಃ |
 ಅಸ್ಮಾಲ್ಲೋಕಾದಮುಷ್ಮಾಚ್ಚ |
 ಋಷಿಭಿರದಾತ್ವಶ್ಚಿಭಿಃ |
 ಅಪೇತ ವೀತ ವಿ ಚ ಸರ್ಪತಾತಃ |
 ಯೇಽತ್ರಸ್ಥ ಪುರಾಣಾ ಯೇ ಚ ನೂತನಾಃ |
 ಅಹೋಭಿರಧ್ವಿರಕ್ತುಭಿರ್ವ್ಯಕ್ತಂ || 117 ||

ಯಮೋ ದದಾತ್ವವಸಾನಮಸ್ಮೈ |
 ನೃ ಮುಣಂತು ನೃಪಾತ್ವಯಃ |
 ಅಕೃಷ್ಟಾ ಯೇ ಚ ಕೃಷ್ಟಜಾಃ |
 ಕುಮಾರೀಷು ಕನೀನೀಷು |
 ಜಾರಿಣೀಷು ಚ ಯೇ ಹಿತಾಃ |
 ರೇತಃಪೀತಾ ಆಂಡಪೀತಾಃ |
 ಅಂಗಾರೇಷು ಚ ಯೇ ಹುತಾಃ |
 ಉಭಯಾನ್ಪುತ್ರಪೌತ್ರಕಾನ್ |
 ಯುವೇಽಹಂ ಯಮರಾಜಗಾನ್ |
 ಶತಮಿನ್ನು ಶರದಃ |
 ಅದೋ ಯದ್ಭೃಹ್ಮ ವಿಲಬಂ |
 ಪಿತೃಣಾಂಚ ಯಮಸ್ಯ ಚ |

ವರುಣಸ್ಯಾಶ್ವಿನೋರಗ್ನೇಃ |
 ಮರುತಾಂಚ ವಿಹಾಯಸಾಂ |
 ಕಾಮಪ್ರಯವಣಂ ಮೇ ಅಸ್ತು |
 ಸ ಹ್ಯೇವಾಸ್ಮಿ ಸನಾತನಃ |
 ಇತಿ ನಾಕೋ ಬ್ರಹ್ಮಿಶ್ರವೋ ರಾಯೋ ಧನಂ |
 ಪುತ್ರಾನಾಪೋ ದೇವೀರಿಹಾಽಽಹಿತಾ || 118 ||

ಪುರಂ ನವದ್ವಾರಾ ಬ್ರಹ್ಮಾ ಚ ವ್ಯಕ್ತಗ್ಂ ಶರದೋಽಷ್ಟೌ ಚ || 27 ||

ವಿಶೀರ್ಷ್ಣ್ಯಂಗೃಧ್ರಶೀರ್ಷ್ಣ್ಯಂಚ |
 ಅಪೇತೋ ನಿರೌಋತಿಗ್ಂಹಥಃ |
 ಪರಿಬಾಧಗ್ಗ್ಶ್ವೇತಕುಕ್ಷಂ |
 ನಿಜಂಘಗ್ಂಶಬಲೋದರಂ |
 ಸ ತಾನ್ ವಾಚ್ಯಾಯಯಾ ಸಹ |
 ಅಗ್ನೇ ನಾಶಯ ಸಂದೃಶಃ |
 ಈರ್ಷ್ಯಾಸೂಯೇ ಬುಭುಕ್ಷಾಂ |
 ಮನ್ಯುಂ ಕೃತ್ಯಾಂ ಚ ದೀಧಿರೇ |
 ರಥೇನ ಕಿಗ್ಂಶುಕಾವತಾ |
 ಅಗ್ನೇ ನಾಶಯ ಸಂದೃಶಃ || 119 ||

ವಿಶೀರ್ಷ್ಣೀಂ ದಶ || 28 ||

ಪರ್ಜನ್ಯಾಯ ಪ್ರಗಾಯತ |
 ದಿವಸ್ಪತ್ರಾಯ ಮೀಡುಷೇ |
 ಸ ನೋ ಯವಸಮಿಚ್ಛತು |
 ಇದಂ ವಚಃ ಪರ್ಜನ್ಯಾಯ ಸ್ವರಾಜೇ |
 ಹೃದೋ ಅಸ್ತ್ವಂತರಂತದ್ಯುಯೋತ |
 ಮಯೋಭೂರ್ವಾತೋ ವಿಶ್ವಕೃಷ್ಣಯಸ್ಸಂತ್ವಸ್ಮೇ |
 ಸುಪಿಪ್ಪಲಾ ಓಷಧೀರ್ದೇವಗೋಪಾಃ |
 ಯೋ ಗರ್ಭಮೋಷಧೀನಾಂ |
 ಗವಾಂಕೃಣೋತ್ಯರ್ವತಾಂ |
 ಪರ್ಜನ್ಯಃ ಪುರುಷೀಣಾಂ || 120 ||

ಪರ್ಜನ್ಯಾಯ ದಶ || 29 ||

ಪುನರ್ಮಾಮೈತ್ವಿಂದ್ರಿಯಂ |
 ಪುನರಾಯುಃ ಪುನರ್ಭಗಃ |
 ಪುನರ್ಬ್ರಾಹ್ಮಣಮೈತು ಮಾ |
 ಪುನರ್ದ್ರವಿಣಮೈತು ಮಾ |
 ಯನ್ಮೇಽದ್ಯ ರೇತಃ ಪೃಥಿವೀಮಸ್ಮಾನ್ |
 ಯದೋಷಧೀರಪ್ಯಸರದ್ಯದಾಪಃ |
 ಇದಂತತ್ಪುನರಾದದೇ |
 ದೀರ್ಘಾಯುತ್ವಾಯ ವರ್ಚಸೇ |
 ಯನ್ಮೇ ರೇತಃ ಪ್ರಸಿಚ್ಯತೇ |

ಯನ್ಮ ಆಜಾಯತೇ ಪುನಃ |
 ತೇನ ಮಾಮಂಋತಂ ಕುರು |
 ತೇನ ಸುಪ್ರಜಸಂಕುರು || 121 ||

ಪುನರ್ವೇ ಚ || 30 ||

ಅಧ್ಯಸ್ತಿರೋಧಾಜಾಯತ |
 ತವ ವೈಶ್ರವಣಸ್ಸದಾ |
 ತಿರೋಧೇಹಿ ಸಪತ್ನಾನ್ನಃ |
 ಯೇ ಅಪೋಶ್ವಂತಿ ಕೇಚನ |
 ತ್ವಾಷ್ಟ್ರೀಂ ಮಾಯಾಂ ವೈಶ್ರವಣಃ |
 ರಥಗ್ಂಸಹಸ್ರವಂಧುರಂ |
 ಪುರುಶ್ಚಕ್ರಗ್ಂಸಹಸ್ರಾಶ್ವಂ |
 ಆಸ್ಥಾಯಾಯಾಹಿ ನೋ ಬಲಿಂ |
 ಯಸ್ತ್ರೈ ಭೂತಾನಿ ಬಲಿಮಾವಹಂತಿ |
 ಧನಂಗಾವೋ ಹಸ್ತಿಹಿರಣ್ಯಮಶ್ವಾನ್ || 122 ||

ಅಸಾಮ ಸುಮತೌ ಯಜ್ಞಿಯಸ್ಯ |
 ಶ್ರಿಯಂ ಬಿಭ್ರತೋಽನ್ನಮುಖೀಂ ವಿರಾಜಂ |
 ಸುದರ್ಶನೇ ಚ ಕ್ರೌಂಚೇ ಚ |
 ಮೈನಾಗೇ ಚ ಮಹಾಗಿರೌ |
 ಶತದ್ವಾಟ್ವಾರಗಮಂತಾ |
 ಸಗ್ಂಹಾರ್ಯನ್ನಗರಂ ತವ |

ಇತಿ ಮಂತ್ರಾಃ |

ಕಲ್ಪೋಽತ ಊರ್ಧ್ವಂ |

ಯದಿ ಬಲಿಗ್ಂ ಹರೇತ್ |

ಹಿರಣ್ಯನಾಭಯೇ ವಿತುದಯೇ ಕೌಬೇರಾಯಾಯಂ ಬಲಿಃ || 123 ||

ಸರ್ವಭೂತಾಧಿಪತಯೇ ನಮ ಇತಿ |

ಅಥ ಬಲಿಗ್ಂಹೃತ್ಪೋಪತಿಷ್ಠೇತ |

ಕ್ಷತ್ರಂ ಕ್ಷತ್ರಂ ವೈಶ್ರವಣಃ |

ಬ್ರಾಹ್ಮಣಾ ವಯಗ್ಗ್ಸ್ಮಃ |

ನಮಸ್ತೇ ಅಸ್ತು ಮಾ ಮಾ ಹಿಗ್ಂಸೀಃ |

ಅಸ್ಮಾತ್ಪ್ರವಿಶ್ಯಾನ್ನಮದ್ಧೀತಿ |

ಅಥ ತಮಗ್ನಿಮಾದಧೀತ |

ಯಸ್ಮಿನ್ನೇತತ್ಕರ್ಮ ಪ್ರಯುಂಜೀತ |

ತಿರೋಧಾ ಭೂಃ |

ತಿರೋಧಾ ಭುವಃ || 124 ||

ತಿರೋಧಾಸ್ವಃ |

ತಿರೋಧಾ ಭೂರ್ಭುವಸ್ವಃ |

ಸರ್ವೇಷಾಂ ಲೋಕಾನಾಮಾಧಿಪತ್ಯೇ ಸೀದೇತಿ |

ಅಥ ತಮಗ್ನಿಮಿಂಧೀತ |

ಯಸ್ಮಿನ್ನೇತತ್ಕರ್ಮ ಪ್ರಯುಂಜೀತ |

ತಿರೋಧಾ ಭೂಸ್ವಾಹಾ |

ತಿರೋಧಾ ಭುವಸ್ವಾಹಾ |
 ತಿರೋಧಾಸ್ವಸ್ವಾಹಾ |
 ತಿರೋಧಾ ಭೂರ್ಭುವಸ್ವಸ್ವಾಹಾ |
 ಯಸ್ಮಿನ್ನಸ್ಯ ಕಾಲೇ ಸರ್ವಾ ಆಹುತೀರ್ ಹುತಾ ಭವೇಯುಃ || 125 ||

ಅಪಿ ಬ್ರಾಹ್ಮಣಮುಖೀನಾಃ |
 ತಸ್ಮಿನ್ನಹ್ನಃ ಕಾಲೇ ಪ್ರಯುಂಜೀತ |
 ಪರಸ್ಸುಪ್ತಜನಾದ್ವೇಪಿ |
 ಮಾಸ್ಮ ಪ್ರಮಾದ್ಯಂತಮಾಧ್ಯಾಪಯೇತ್ |
 ಸರ್ವಾರ್ಥಾಸ್ಸಿದ್ಧ್ಯಂತೇ |
 ಯ ಏವಂ ವೇದ |
 ಕ್ಷುಧ್ಯನ್ನಿದಮಜಾನತಾಂ |
 ಸರ್ವಾರ್ಥಾ ನ ಸಿದ್ಧ್ಯಂತೇ |
 ಯಸ್ತೇ ವಿಘಾತುಕೋ ಭ್ರಾತಾ |
 ಮಮಾಂತರ್ಹೃದಯೇ ಶ್ರೀತಃ || 126 ||

ತಸ್ಮಾ ಇಮಮಗ್ರಪಿಂಡಂಜುಹೋಮಿ |
 ಸ ಮೇಽರ್ಥಾನ್ಮಾ ವಿವಧೀತ್ |
 ಮಯಿ ಸ್ವಾಹಾ |
 ರಾಜಾಧಿರಾಜಾಯ ಪ್ರಸಹ್ಯಸಾಹಿನೇ |
 ನಮೋ ವಯಂ ವೈಶ್ರವಣಾಯ ಕುರ್ಮಹೇ |
 ಸ ಮೇ ಕಾಮಾನ್ಕಾಮಕಾಮಾಯ ಮಹ್ಯಂ |

ಕಾ॒ಮೇ॒ಶ್ವರೋ॑ ವೈ॒ಶ್ರವ॒ಣೋ ದ॑ದಾತು |
 ಕು॒ಬೇ॒ರಾಯ॑ ವೈ॒ಶ್ರವ॒ಣಾಯ॑ |
 ಮ॒ಹಾರಾ॒ಜಾಯ॑ ನಮಃ |
 ಕೇ॒ತವೋ॑ ಅ॒ರುಣಾ॑ಸಶ್ಚ |
 ಋ॒ಷಯೋ॑ ವಾ॒ತರ॑ಶನಾಃ |
 ಪ್ರ॒ತಿಷ್ಠಾ॑ಗ್ಂಶ॒ತಧಾ॑ ಹಿ |
 ಸ॒ಮಾಹಿ॑ತಾಸೋ ಸ॒ಹಸ್ರ॒ಧಾಯ॑ಸಂ |
 ಶಿ॒ವಾನ॒ಶ್ಯಂತ॑ಮಾ ಭವಂತು |
 ದಿ॒ವ್ಯಾ ಆ॒ಪ ಓ॒ಷಧ॑ಯಃ |
 ಸು॒ಂಋ॒ಡೀಕಾ॑ ಸ॒ರಸ್ವ॑ತಿ |
 ಮಾ ತೇ॒ ವ್ಯೋಮ॑ ಸ॒ಂದೃಶಿ॑ || 127 ||

ಅ॒ಶ್ವಾನ॒ವೃ॒ಭುರ್ವೋ॑ ಭ॒ವೇಯು॑ಶ್ಚಿ ತಶ್ಚ॑ ಸ॒ಪ್ತ ಚ॑ || 31 ||

ಸಂ॒ವತ್ಸ॑ರಮೇ॒ತದ್ ವ್ರ॒ತಂ ಚ॒ರೇತ್ |
 ದ್ವೌ ವಾ ಮಾ॑ಸೌ |
 ನಿಯ॑ಮ॒ಸ್ಸಮಾ॑ಸೇನ |
 ತಸ್ಮಿ॑ನ್ನಿಯಮ॒ವಿಶೇ॑ಷಾಃ |
 ತ್ರಿ॒ಷ॒ವಣ॑ಮು॒ದಕೋ॑ಪ॒ಸ್ಪಶೀ॑ |
 ಚ॒ತುರ್ಥ॑ಕಾಲಪಾನ॒ಭಕ್ತ॒ಸ್ಸ್ಯಾತ್ |
 ಅ॒ಹರ॑ಹ॒ರ್ವಾ ಭೈ॑ಕ್ಷಮ॒ಶ್ನೀಯಾ॑ತ್ |
 ಔ॒ದುಂಬ॑ರೀಭಿಸ್ಸ॒ಮಿಧ್ಭಿ॑ರಗ್ನಿಂ ಪ॒ರಿಚ॑ರೇತ್ |

ಪುನರ್ಮಾಢೈತ್ತಿಂಧ್ರಿಯಮಿತ್ಯೇತೇನಾನುವಾಕೇನ |
ಉದ್ಧೃತಪರಿಪೂತಾಭಿರದ್ಭಿಃ ಕಾರ್ಯಂ ಕುರ್ವೀತ || 128 ||

ಅಸಂಚಯವಾನ್ |
ಅಗ್ನಯೇ ವಾಯವೇ ಸೂರ್ಯಾಯ |
ಬ್ರಹ್ಮಣೇ ಪ್ರಜಾಪತಯೇ |
ಚಂದ್ರಮಸೇ ನಕ್ಷತ್ರೇಭ್ಯಃ |
ಋತುಭ್ಯಸ್ಸಂವತ್ಸರಾಯ |
ವರುಣಾಯಾರುಣಾಯೇತಿ ವ್ರತಹೋಮಾಃ |
ಪ್ರವರ್ಗ್ಯವದಾದೇಶಃ |
ಅರುಣಾಃ ಕಾಂಡಋಷಯಃ |
ಅರಣ್ಯೇಽಧೀಯೀರನ್ |
ಭದ್ರಂಕರ್ಣೇಭಿರಿತಿ ದ್ವೇ ಜಪಿತ್ವಾ || 129 ||

ಮಹಾನಾಮ್ನೀಭಿರುದಕಗ್ಂ ಸಗ್ಗ್ಸ್ಪರ್ಶ್ಚ |
ತಮಾಚಾರ್ಯೋ ದದ್ಯಾತ್ |
ಶಿವಾನಶ್ಯಂತಮೇತ್ಯೋಷಧೀರಾಲಭತೇ |
ಸುಮೃಡೀಕೇತಿ ಭೂಮಿಂ |
ಏವಮಪವರ್ಗೇ |
ಧೇನುರ್ದಕ್ಷಿಣಾ |
ಕಗ್ಂಸಂ ವಾಸಶ್ಚ ಕ್ಷೌಮಂ |
ಅನ್ಯದ್ವಾ ಶುಕ್ಲಂ |

ಯಥಾಶಕ್ತಿ ವಾ |

ಏವಗ್ಗ್‌ಸ್ವಾಧ್ಯಾಯಧರ್ಮೇಣ |

ಅರಣ್ಯೇಽಧೀಯೀತ |

ತಪಸ್ವೀ ಪುಣ್ಯೋ ಭವತಿ ತಪಸ್ವೀ ಪುಣ್ಯೋ ಭವತಿ || 130 ||

ಕುರ್ವೀತ ಜಪಿತ್ವಾ ಸ್ವಾಧ್ಯಾಯಧರ್ಮಣ ದ್ವೇ ಚ || 32 ||

ಭದ್ರಂಕರ್ಣೇಭಿಶ್ಚೃಣುಯಾಮ ದೇವಾಃ |

ಭದ್ರಂ ಪಶ್ಯೇಮಾಕ್ಷಭಿಯಜತ್ರಾಃ |

ಸ್ಥಿರೈರಂಗೈಸ್ತುಷ್ಟುವಾಗ್ಂಸಸ್ತನೂಭಿಃ |

ವ್ಯಶೇಮ ದೇವಹಿತಂ ಯದಾಯುಃ |

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ |

ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |

ಸ್ವಸ್ತಿ ನ ಸ್ತಾಕ್ಷೋರ್ ಅರಿಷ್ಟನೇಮಿಃ |

ಸ್ವಸ್ತಿ ನೋ ಬೃಹಸ್ಪತೀರ್ಧಾತು ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಭದ್ರಗ್ಗ್‌ ಸ್ಮೃತಿಸ್ಸಾಕಂ ಜಾನಾಮಕ್ಷ್ಯತೀತಾಂರಾಯತ್ಯೂರ್ಧ್ವಾಽಕ್ಷ ಆರೋಗಃ

ಕ್ಷೇದಮಗ್ನಿಶ್ಚ ಸಹಸ್ರವೃತ್ತವಿತ್ರವಂತ ಆತನುಷ್ಟ್ವಾಷ್ಟಯೋನೀಂ

ಯೋಽಸಾವಥಾಽದಿತ್ಯಸ್ಯಾಽರೋಗಸ್ಯಾಥ

ವಾಯೋರಥಾಽಗ್ನೇರ್ಧಕ್ಷಿಣಪೂರ್ವಸ್ಯಾಮಿಂದ್ರಘೋಷಾ ವ ಆಪಮಾಪಾಂ

ಯೋಽಪಾಮಾಪೋ ವೈ ಚತುಷ್ಟಯೋ ಜಾನುದ್ಭೀಮಗ್ನಿಂ ಪ್ರಣೀಯೇಮಾ ನು

ಕಂ ವಿಶೀರ್ಷ್ಣೀಂ ಪರ್ಜನ್ಯಾಯ ಪುನರಧ್ಯಸ್ಸಂವಧ್ಸರಂ

ದ್ವಾತ್ರಿಗ್ಂಶತ್ || 32 ||

ಭದ್ರಂ ಜ್ಯೋತಿಷಾ ತಸ್ಮಿನ್ಪ್ರಾಜಾನಂ ಕಶ್ಯಪಾಥಹಸ್ತವೃದ್ಧಿಯಂ ನ
ಪುಗ್ಂಸಕಮಷ್ಟಯೋನೀಮವಪತಂತಾನಾಮಾಯತನವಾನ್ಭವತಿ ಸತೋ
ಬಂಧುಂ ತಾ ಉತ್ತರತೋ ವಜ್ರಮೇವ ಪುನರ್ಮಾಮೈತು
ತ್ರಿಗ್ಂಶದುತ್ತರಶತಂ || 130 ||

ಭದ್ರಂ ತಪಸ್ವೀ ಪುಣ್ಯೋ ಭವತಿ ತಪಸ್ವೀ ಪುಣ್ಯೋ ಭವತಿ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ ಪ್ರಥಮಃ ಪ್ರಶ್ನಃ ಸಮಾಪ್ತಃ ||